

**ಸ್ವಾತಂತ್ರ್ಯ ಪೂರ್ವದ ಕರ್ನಾಟಕದಲ್ಲಿನ  
ವಿಮಾ ವ್ಯವಹಾರದ ಪ್ರಕಟಣೆಗಳು- ಒಂದು ಅಧ್ಯಯನ**

**ಪ್ರೊ. ಪಿ. ಎನ್. ಮೂರ್ತಿ**


ಇತ್ತೀಚೆಗೆ ಬೆಂಗಳೂರಿನ ಬಿ.ಎಂ.ಶ್ರೀ ಸ್ಮಾರಕ ಪ್ರತಿಷ್ಠಾನದ ಗ್ರಂಥಾಲಯದಲ್ಲಿ “ಜಯ ಕರ್ನಾಟಕ”ದ ಪುರಾತನ ಸಂಚಿಕೆಗಳ ಪುಟಗಳನ್ನು ತಿರುವಿಹಾಕುತ್ತಿದ್ದಾಗ ಮಿಂಚು ಬಡಿದಂತಾದದ್ದು ಕೆಲವು ಜಾಹಿರಾತುಗಳು ಕಣ್ಣಿಗೆ ಬಿದ್ದಾಗ. ಆದ ಆನಂದ ಅಷ್ಟಿಷ್ಟಲ್ಲ. ಕಾರಣವಿಷ್ಟೆ. ಸಂಚಿಕೆಗಳು 1930-50ರ ನಡುವಿನ ಕಾಲದವು. ಅಂದಿನ ಮೈಸೂರ ಹೊರಗಿನ ಪ್ರಾಂತ್ಯದಲ್ಲಿ ಪ್ರಕಟವಾದವು. ಜಾಹಿರಾತಿನ ವಸ್ತು ವಿಮೆ. ಅವುಗಳಲ್ಲಿ ಕೆಲವನ್ನು ಇಲ್ಲಿ ವಿಶ್ಲೇಷಿಸಲಾಗಿದೆ. ಹೆಚ್ಚಿನ ವಿವರಗಳನ್ನು ಸಮಕಾಲೀನ ಆರ್ಥಿಕ ವರದಿಗಳಿಂದ ಸಂಗ್ರಹಿಸಲಾಗಿದೆ.

ಸಂಕ್ಷಿಪ್ತವಾಗಿ ಹೇಳಬಹುದಾದ ಪೀಠಿಕೆಯೆಂದರೆ ಬ್ರಿಟಿಷ್ ಆಡಳಿತಕ್ಕೆ ಒಳಪಟ್ಟಿದ್ದ ಭಾರತದಲ್ಲಿನ ವಿಮಾ ಇತಿಹಾಸ ಸುಮಾರು 175 ವರ್ಷಗಳಿಗೂ ವೀರಿದುದು. ದೇಶದ ಅಭ್ಯುನ್ನತಿಯನ್ನು ಬಯಸುತ್ತಿದ್ದ ಉದ್ಯಮಿಗಳು ಅತಿ ಲಾಭಕರವಾದ ಈ ವಿಮಾ ವ್ಯವಹಾರದಲ್ಲಿ ತೊಡಗಿದುದು ಸಹಜ. ಈ ಕಾಲಾಂತರದಲ್ಲಿ ಬಹಳಷ್ಟು ಕಂಪನಿಗಳು ತೇಲಿ ಮುಳುಗಿದವು.

ಸ್ವತಂತ್ರ ಭಾರತದಲ್ಲಿ ವಿಮಾ ಉದ್ಯಮವು 1956ರಲ್ಲಿ ರಾಷ್ಟ್ರೀಕೃತಗೊಂಡಾಗ ಸುಮಾರು 245ಕ್ಕೂ ಮೀರಿದ ಸಂಖ್ಯೆಯಲ್ಲಿನ ಕಂಪನಿಗಳು ಭಾರತೀಯ ಜೀವ ವಿಮಾ ನಿಗಮವಾಗಿಯೂ, 1972ರಲ್ಲಿ ಮಿಕ್ಕ ಸಾಮಾನ್ಯ ವಿಮಾ ಸಂಸ್ಥೆಗಳು ರಾಷ್ಟ್ರೀಕೃತ ಕಂಪನಿಗಳಾಗಿಯೂ ಬದಲಾದದ್ದು ಇತಿಹಾಸ. 1930-50ರ ನಡುವಣ ಸಮಯದಲ್ಲಿನ ವಿಮಾ ಕಂಪನಿಗಳ ಬಗೆಗಿನ ವಿವರಗಳು ಈಗ ದುರ್ಲಭ. ದೊರೆತಿರುವ ಮಾಹಿತಿಗಳನ್ನು ಇಲ್ಲಿ ಕಲೆಹಾಕಲಾಗಿದೆ.

ಈ ಜಾಹಿರಾತಿನ ತುಣುಕುಗಳಲ್ಲಿ ಅತಿ ಆಶ್ಚರ್ಯಕರ ಅಂಶಗಳು ಅಡಗಿವೆ. ಇಂದಿನ ಲಾಭ ಪ್ರೇರಿತ ಉದ್ಯಮದಲ್ಲಿ ಮರೆತು ಹೋಗಿರುವ, ಆದರೆ ಸಮಾಜಕ್ಕೆ ಮತ್ತು ರಾಷ್ಟ್ರೀಯತೆಗೆ ಅತ್ಯವಶ್ಯಕವಾದ ಕೆಲ ಅಂಶಗಳು ಹೊರಬೀಳುತ್ತವೆ. ಇದು ಮುಂದಿನ ದಿನಗಳಿಗೆ ದಾರಿದೀಪವಾಗಬಹುದಾಗಿದೆ.

**1. ಏಷಿಯಾಟಿಕ್ ವಿಮಾ ಕಂಪನಿ, ಮಾರ್ಕೆಟ್ ರೋಡ್, ಧಾರವಾಡ.**



ಈ ಚಿತ್ರದಲ್ಲಿ ಮೂರು ಹೇಳಿಕೆಗಳು ಅಡಗಿವೆ.

“ಕರ್ನಾಟಕದ ಕೀರ್ತಿ-ಸುರಕ್ಷಿತ ಮತ್ತು ಸರಳ ವ್ಯವಹಾರಕ್ಕೆ ಪ್ರಸಿದ್ಧರಾಗಿರುವ ಅಖಿಲ ಕರ್ನಾಟಕದ ಹಿರಿಯ ಮತ್ತು ಅತ್ಯಂತ ದೊಡ್ಡ ವಿಮಾ ಸಂಸ್ಥೆ ಅಂದರೆ- ಏಶಿಯಾಟಿಕ್

ಕನ್ನಡಿಗರ ಹೆಮ್ಮೆ - ಹಿಂದೂಸ್ಥಾನದ ವಿಮಾ ಉದ್ಯಮದಲ್ಲಿ ಕರ್ನಾಟಕಕ್ಕೆ ಒಂದು ಗೌರವ ಸ್ಥಾನವನ್ನು ಸಂಪಾದಿಸಿರುವ ಸಂಸ್ಥೆ ಅಂದರೆ- ಏಶಿಯಾಟಿಕ್!!


ಏಶಿಯಾಟಿಕ್!- ಪ್ರಥಮ ಶ್ರೇಣಿಯ ಕಂಪನಿಗಳಲ್ಲಿ ಒಂದಾದ ಸಂಸ್ಥೆ”

ಜೊತೆಗೆ “ಬೇಕಾಗಿದ್ದಾರೆ- ಸ್ವೆಷಲ್ ಏಜೆಂಟರು, ಆರ್ಗನೈಜರು ಮತ್ತು ಚೀಫ್ ಏಜೆಂಟರಾಗಿ ಕೆಲಸ ನಡೆಯಿಸಲು ಉತ್ಸಾಹ ಯೋಗ್ಯ ಜನರು ಬೇಕಾಗಿದ್ದಾರೆ” ಎಂಬ ನೌಕರಿಯ ವಿವರವೂ ಸೇರಿದೆ.

ಗಮನಿಸಬೇಕಾದ ಅಂಶಗಳೆಂದರೆ “ಕರ್ನಾಟಕ”, “ಅಖಿಲ ಕರ್ನಾಟಕ”, “ಕನ್ನಡಿಗರು” ಎಂಬ ಪದಗಳ ಬಳಕೆಯ ಮೂಲಕ ಜಯಕರ್ನಾಟಕದ ಕೇಂದ್ರವಾದ ಇಂದಿನ ಉತ್ತರ ಕರ್ನಾಟಕದಲ್ಲಿ 1930ರ ಸುಮಾರಿನಲ್ಲಿ ಅಂದರೆ ಏಕೀಕೃತ ನವ “ಕರ್ನಾಟಕ”ದ ಜನನಕ್ಕೆ ಬಹು ಮುನ್ನವೇ ಕನ್ನಡಿಗರಲ್ಲಿದ್ದ ಕನ್ನಡ ಜಾಗೃತಿಯನ್ನು ಈ ಹೇಳಿಕೆಗಳು ಬಿಂಬಿಸುತ್ತವೆಂಬುದು ನಮಗೆಲ್ಲ ನಿಜಕ್ಕೂ ಹೆಮ್ಮೆಯ ವಿಷಯವಾಗಿದೆ.

**2. ದಿ ಟ್ರಾಪಿಕಲ್ ಇನ್ಯೂರೆನ್ಸ್ ಕಂಪನಿ ಲಿಮಿಟೆಡ್, ಮುಖ್ಯ ಕಛೇರಿ: ಹೊಸ ದಿಲ್ಲಿ**

“ಈ ಪ್ರಮುಖ ರಾಷ್ಟ್ರೀಯ ಸಂಸ್ಥೆಯು ದೇಶದ ಪ್ರಮುಖ ದೇಶ ಭಕ್ತರಿಂದ ಸ್ಥಾಪಿಸಲ್ಪಟ್ಟಿದೆ.” ಎಂಬ ಹೇಳಿಕೆಯನ್ನು



ಹೊತ್ತ ಈ ಸಂಸ್ಥೆಯು ಸ್ಥಾಪನೆಯಾದದ್ದು 1927ರಲ್ಲಿ. ನೋಂ. ಕಛೇರಿಯು “ಟ್ರಾಪಿಕಲ್ ಬಿಲ್ಡಿಂಗ್, ಕನಾಟ್ ಸರ್ಕಸ್, ಹೊಸ ದೆಹಲಿ”.

ಇಲ್ಲಿರುವ ಕೆಲವು ಸಂಸ್ಥಾಪಕ ಡೈರೆಕ್ಟರುಗಳ ಹೆಸರುಗಳು ಸ್ಮರಣಾರ್ಹ. ಅವರಲ್ಲಿ ಪಂಡಿತ್.ಮೋತೀಲಾಲ್ ನೆಹರು, ಹಕೀಮ ಅಜಮಲಖಾನ್, ಎಸ್.ಶ್ರೀನಿವಾಸ ಅಯ್ಯಂಗಾರ್. ಡಾ.ಎಂ.ಎ.ಅನ್ನಾರಿ ಸೇರಿದ್ದಾರೆ.

ಈ ಸಂಸ್ಥೆಯ ವ್ಯವಹಾರವು ಜೀವ ವಿಮೆ, ಬೆಂಕಿಯ ವಿಮೆ, ಸಮುದ್ರದ ಹಾಗೂ ಬೇರೆ ಅಪಘಾತಗಳ ವಿಮೆ ಗಳನ್ನೊಳಗೊಂಡಿರುವುದು,

- 1932 ರ ಈ ಜಾಹಿರಾತಿನಲ್ಲಿ ತಿಳಿಸಿರುವಂತೆ
- 1.ಪೂರ್ತಿಯಾದ ವಿಮಾವ್ಯವಹಾರವು ರೂ.340 ಲಕ್ಷಕ್ಕಿಂತ ಹೆಚ್ಚಾಗಿದೆ.
  - 2.ಸಲ್ಲಿಸಿದ ಹಕ್ಕಿನ(ಕ್ಲೇಮು) ಹಣವು 3.5 ಲಕ್ಷಕ್ಕಿಂತ ಹೆಚ್ಚಾಗಿದೆ.
  - 3.ಪ್ರಾರಂಭದಿಂದ ವಿಮಾದಾರರಿಗೆ ಲಾಭವನ್ನು (ಬೋನಸ್) ಹಂಚುತ್ತಿದೆ” ಎಂಬ ಮಾಹಿತಿ ದೊರೆಯುತ್ತದೆ.


“ಯೋಗ್ಯ ಏಜಂಟರಿಗೂ ಆರ್ಗನೈಜರಿಗೂ ಯಶಸ್ಸಿನ ಶಿಖರವನ್ನು ಮುಟ್ಟಲು ಒಳ್ಳೇ ಸಂದರ್ಭವನ್ನು ಒದಗಿಸಿಕೊಟ್ಟು ಯಾವಾಗಲೂ ಅವರನ್ನು ಸೌಜನ್ಯದಿಂದಲೂ,ಯೋಗ್ಯ ರೀತಿಯಿಂದಲೂ ನಡಿಸಿಕೊಳ್ಳುತ್ತಿದೆ. ನಮ್ಮ ವಿಸ್ತೃತ ಯೋಜನೆಯಲ್ಲಿ ಮನಸೆಳೆಯುವ ಸಂಬಳದ ಮೇಲೆ ಆರ್ಗನೈಜರನ್ನು ನಿಯಮಿಸಿಕೊಳ್ಳತಕ್ಕದ್ದಿದೆ.” ಎಂಬ ಹೇಳಿಕೆಯೂ ಇದರಲ್ಲಿದೆ.

ಇಂತಹ ಸಂಸ್ಥೆಯೂ ಸಹ, ಅವ್ಯವಸ್ಥೆಯ ಆಡಳಿತಕ್ಕೆ

ಸಿಲುಕಿ,ವಿಮಾ ಉದ್ಯಮದ 1952ರ ವಾರ್ಷಿಕ ವರದಿಯಲ್ಲಿ ತಿಳಿಸಿರುವಂತೆ ವಿಮಾ ಕಾಯ್ದೆಯ ಕಲಂ 52(ಅ) ರ ಅನುಸಾರ ಆಡಳಿತಗಾರರನ್ನು ನೇಮಿಸಲಾಗಿತ್ತು.


3. ದಿ ಬಾಂಬೆ ಲೈಫ್ ಇನ್ಶೂರೆನ್ಸ್ ಕಂಪನಿ ಲಿಮಿಟೆಡ್ ಬಹಳಷ್ಟು ಜಾಹಿರಾತುಗಳನ್ನು ನೀಡಿರುವ ಈ ಸಂಸ್ಥೆಯು ಕನ್ನಡನಾಡಿನಲ್ಲಿ ಬಹಳ ಪ್ರಬಲವಾಗಿದ್ದಂತೆ ತೋರುತ್ತದೆ.

ದಿ ಬಾಂಬೆ ಲೈಫ್ ಇನ್ಶೂರೆನ್ಸ್ ಕಂಪನಿ ಲಿಮಿಟೆಡ್ ಸಂಸ್ಥೆಯು 1908 ರಲ್ಲಿ ಬಾಂಬೆಯಲ್ಲಿ ಸ್ಥಾಪಿತಗೊಂಡಿತು.



“ಚಿಂತೆಯೇಕೆ? ‘ಬಾಂಬೆ ಲೈಫ್’ ಪಾಲಿಸಿಗಳು. ವಿಮಾನ ದಾಳಿಗಳೇ ಮೊದಲಾದ ಶತ್ರುಗಳ ಕಾರ್ಯ ಕಲಾಪಗಳಿಂದ ಸೈನ್ಯಕ್ಕೆ ಸಂಬಂಧಪಡದ ನಾಗರಿಕರಿಗೆ ಸಂಭವಿಸುವ ಮೃತ್ಯುಗಳಿಂದ ಉಂಟಾಗುವ ವಿಮೆಯ ಹೊಣೆಯನ್ನು ಹೊರುತ್ತದೆ. ಎ.ಆರ್.ಪಿ ಕೆಲಸಗಾರಿಗೂ ಇದು ಅನ್ವಯಿಸುತ್ತದೆ. ಆದ್ದರಿಂದ ದಿ ಬಾಂಬೆ ಲೈಫ್ ಅಶೂರೆನ್ಸ್ ಕಂಪನಿ ಲಿಮಿಟೆಡ್ ಸಂಸ್ಥೆಯಲ್ಲಿ ಕೂಡಲೆ ವಿಮೆಯಿಳಿಸಿ ನಿಮ್ಮ ಹಿತಬಂಧುಗಳ ಬಗ್ಗೆ ನೀವು ಜರುಗಿಸಬೇಕಾದ ಕರ್ತವ್ಯವನ್ನು ಮಾಡಿರಿ”

ಇದರಲ್ಲಿ ಜನಸಾಮಾನ್ಯರಿಗೆ ಯುದ್ಧ ಸಮಯದಲ್ಲಿ ರಕ್ಷಣೆಯನ್ನು ಒದಗಿಸಿದ ವಿಷಯ ವಿಷಯ ತಿಳಿದುಬರುತ್ತದೆ. ಮೊದಲ ವಿಶ್ವ ಸಮರದ ಸಮಯ. ಎ.ಆರ್.ಪಿ(ಎರ್ ರೇಡ್ ಪ್ರಿಕಾಶನ್) ಕೆಲಸಗಾರರ ಜವಾಬ್ದಾರಿ ಮೂಖ್ಯ ರೀತಿಯದ್ದು. ಇವರಿಗೂ ವಿಮೆಯ ರಕ್ಷೆ ಒದಗಿಸಿರುವುದು ಗಮನಾರ್ಹ.




**“CONFIDENCE**

is a great asset in building Business  
**THE BOMBAY LIFE ASSURANCE**  
 has created Public Confidence by its

- \*Fair Dealings
- \*Prompt Settlement of Claims,
- \*Liberal Terms,
- \*Long Experience,
- \*Sound Investments

To insure or to represent, it pays you to consult: Messrs. Kochikar Brothers Ltd, Chief Agents for South India Including Indian States. Udupi Mangalore Calicut Madras Bangalore-City Bombay”

“ಬೊಂಬೇ ಲೈಫ್ ಎಶೂರೆಸ್ ಕಂಪನಿ ಲಿಮಿಟೆಡ್ (೧೯೦೮ ರಲ್ಲಿ ಸ್ಥಾಪಿತವಾದದ್ದು) ಪೊಲಿಸಿದಾರರಿಗೆ ವಿಶೇಷ ರಿಯಾಯಿತಿ




ವರ್ಷಾವಧಿಯ ಪ್ರೀಮಿಯಮ್‌ಗಳನ್ನು ತೆರುವ ಎಲ್ಲ ಪೊಲಿಸಿದಾರರಿಗೂ ‘ಸಿಲ್ವರ್ ಜೂಬಿಲಿ’ಯ

ರಿಯಾಯಿತಿಗಾಗಿ ಅವರವರ ಮುಂದಿನ ಪ್ರತಿವಾರ್ಷಿಕ ಪ್ರೀಮಿಯಮ್‌ನಲ್ಲಿ ಶೇಕಡಾ ೨ ೧/೨ ಸಲೆಯಷ್ಟು ಕಡಿಮೆಯಾದ ಮೊಬಲಗನ್ನು ತೆರುವ ರಿಯಾಯಿತಿ ಕೊಡಲಾಗಿದೆ. ಈ ರಿಯಾಯಿತಿಯ ಪ್ರಯೋಜನವನ್ನು ಆಗಲೇ ನೂರಾರು ಮಂದಿ ಪೊಲಿಸಿದಾರರು ಪಡಕೊಂಡಿದ್ದಾರೆ. ವರ್ಷಕ್ಕೊಮ್ಮೆ ಪ್ರೀಮಿಯಮ್‌ನ ಕಂತನ್ನು ಕಟ್ಟಲಪೇಕ್ಷಿಸುವವರು ತಮ್ಮ ಪೊಲಿಸಿಯ ನಂಬರುಗಳನ್ನು ನಮೂದಿಸಿ ನಮಗೆ ಅಥವಾ ನಮಗೆ ಸಂಬಂಧಪಟ್ಟ ನಮ್ಮ ಆಫೀಸುಗಳಿಗೆ ತಿಳಿಸಬೇಕಾಗಿ ಈ ಮೂಲಕ ವಿನಂತಿ ಮಾಡಲಾಗುತ್ತದೆ.

ಕೊಚ್ಚಿಕಾರ್ ಬ್ರದರ್ಸ್, ಮದರಾಸ್ ಬ್ರಾಂಚ್ ಸೆಕ್ರೆಟರಿಗಳು, ವಿಶ್ವೇಶ್ವರಪುರಂ ಸರ್ಕಲ್, ಬೆಂಗಳೂರು ಸಿಟಿ. ವಿ.ಸೂ. ಪ್ರಾತಿನಿಧ್ಯವಿಲ್ಲದ ಜಿಲ್ಲೆಗಳಿಂದ ಉತ್ಸಾಹಶಾಲಿ ಗೃಹಸ್ಥರುಗಳ ಏಜೆನ್ಸಿ ಅರ್ಜಿಗಳು ಅಂಗೀಕರಿಸಲಾಗುವುವು. ಶಾಖೆಗಳು :- (೧)ಪೋಸ್ಟ್ ಬಾಕ್ ನಂ:೩೩೨, ಮೌಂಟ್ ರೋಡ್, ಮದರಾಸ್ (೨)ಕೊರ್ಪೊರೇಷನ್ ಬಿಲ್ಡಿಂಗ್ಸ್, ಕಾರ್ ಸ್ಟ್ರೀಟ್, ಮಂಗಳೂರು, (೩)ಹಜೂರ್ ರೋಡ್, ಕಲ್ಲಿಕೋಟೆ(ಮಲಬಾರು). (೪)ಉಡಿಪಿ (೫) ಇಸ್ಕಾಯಿಲ್ ಬಿಲ್ಡಿಂಗ್, ಲೋಹಾರ್ ಚಾಳ್, ಮುಂಬಯಿ-೨”

ಬೆಳ್ಳಿ ಹಬ್ಬದ ಸಂದರ್ಭದಲ್ಲಿ ಆರಂಭಗೊಂಡ ಈ ವಾರ್ಷಿಕ ಪ್ರೀಮಿಯಂನಲ್ಲಿನ ರಿಯಾಯಿತಿಯು(ಶೇ.೨.೫%) ೧೯೫೬ ರವರೆಗೆ ಮುಂದುವರೆದದ್ದನ್ನು ನಾವು ಕಾಣಬಹುದಾಗಿದೆ.



The Bombay Life Assurance Co.,Ltd  
 Figures for 1939  
 completed Business exceeds Rs.1.42 crores  
 Total Funds exceed Rs.1.52 crores  
 Premium income during the year exceeds





Rs. 37.5 lakhs

Claims paid during the year exceed Rs10 lakh

These Insurance Policies form the Best investment in War Time. This is the unique opportunity to Agents to put through larger business.

To Insure or to Represent, Please apply to any of our following offices:...

ಇದರಲ್ಲಿ ವರ್ಷ ೧೯೩೯ರ ವಹಿವಾಟಿನ ವಿವರಗಳ ಜೊತೆಗೆ “ವಿಮಾ ಪಾಲಿಸಿಗಳು ಯುದ್ಧಸಮಯದಲ್ಲಿನ ಉತ್ತಮ ವಿನಿಯೋಜನೆ(ಹೂಡಿಕೆ)” ಎಂಬ ಸಂದೇಶವನ್ನು ತಲುಪಿಸುತ್ತವೆ.



“EVIDENCE OF SECURITY & STABILITY

It pays you to represent The Bombay Life Assurance Co Ltd, Estd 1910



Figures that speak for themselves  
 Assets Rs.80,66,600  
 Total Assets over Rs.80,00,000  
 Life Fund over Rs.68,00,000  
 Premium Income over Rs.22,54,000  
 Interest Income Rs.3,16,000  
 Claims Paid Rs.5,75,000  
 Total Business In Force 4,42,51,200  
 Total Claims Paid Over R.38,50,000  
 Total Business In Force over  
 Rs.4,42,51,000”  
 BRANCHES AT:.....”

\*\*\*\*\*

“ದಿ ಬಾಂಬೆ ಲೈಫ್ ಅಶೂರೆನ್ಸ್ ಕಂಪನಿ ಲಿಮಿಟೆಡ್  
 (ಸ್ಥಾಪನೆ:೧೯೧೦)

ಮದ್ರಾಸ ಶಾಖಾ ಕಾರ್ಯದರ್ಶಿಗಳು:

ಕೊಚ್ಚಿಕರ ಬ್ರದರ್ಸ್ ಲಿಮಿಟೆಡ್,

(ಈ ಸಂಸ್ಥೆಯು ಕೊಚ್ಚಿಕರ ಬ್ರದರ್ಸ್‌ರನ್ನು  
 ಒಳಗೊಂಡಿದೆ)

ರಿಜಿಸ್ಟರ್ಡ್ ಕಛೇರಿ: ಉಡುಪಿ

ವಿಮಾಕ್ಷೇತ್ರದಲ್ಲಿಯೆ ಅತಿ ನೂತನ ಮತ್ತು ಅತ್ಯಾಧುನಿಕ  
 ಸೌಕರ್ಯಗಳನ್ನೊದಗಿಸುವ ಆದರ್ಶ ಜೀವ ವಿಮಾ  
 ಸಂಸ್ಥೆ.

ಪ್ರಗತಿಯ ಜನಪ್ರಿಯತೆಯ ಪ್ರತೀಕ

೧೯೩೭ರಲ್ಲಿಯೆ ಹೊಸ ಉದ್ಯಮ ರೂ.೧,೪೦,೦೮,೨೨೫  
 ಪ್ರೀಮಿಯಂ ಉತ್ಪನ್ನ ರೂ.೩೦,೦೦,೦೦೦ ಕ್ಕಿಂತ ಹೆಚ್ಚು  
 ಒಟ್ಟು ಆಸ್ತಿ ರೂ ೧,೦೦,೦೦,೦೦೦ ಕ್ಕಿಂತ ಹೆಚ್ಚು  
 ಒಟ್ಟು ಕ್ಲೇಮುಗಳನ್ನು ಕೊಟ್ಟಿದ್ದು ರೂ.೫೦,೦೦,೦೦೦  
 ಕ್ಕಿಂತ ಹೆಚ್ಚು

ಪ್ರಾಮಾಣಿಕರೂ ವರ್ಚಸ್ವಿಗಳೂ ಆದ ಸ್ತ್ರೀ ಪುರುಷರಿಂದ  
 ಏಜೆನ್ಸಿಗಳಿಗಾಗಿ ಅರ್ಜಿಗಳನ್ನು ಅಪೇಕ್ಷಿಸುತ್ತೇವೆ. ಧಾರಾಳ  
 ಪ್ರತಿಫಲ ದೊರೆಯುವುದು.

ಹೆಚ್ಚಿನ ವಿವರಗಳಿಗಾಗಿ ಬರೆಯಿರಿ.

Kochikar Brothers Ltd,  
 Bombay Life Building, Central Office,  
 Udipi

ಕಚೇರಿಗಳು:

೧.ರಥಬೀದಿ, ಮಂಗಳೂರು

೨.ಪುತಿಯಾರಾ, ಕಾಲಿಕತ್ತ

೩.ಪೋ.ಬಾ.೩೩೨,ಮಾಂಟ್ ರೋಡ್, ಮದ್ರಾಸ  
 (ಫೋನ್ ನಂ.೮೨೪೫)

೪.ವಿಶ್ವೇಶ್ವರಪುರಂ ಸರ್ಕಲ್, ಬೆಂಗಳೂರು ಸಿಟಿ  
 (ಫೋನ್.ನಂ.೨೧೮೨)

೫.ಗೌತಮನಿವಾಸ, ಚರ್ನಿರೋಡ್, ಗಿರಗಾವ,  
 ಮುಂಬಯಿ (ಫೋನ್ ನಂ.೨೬೩೧೪)

ಮೇಲ್ವಿಚಾರಕ ಕಚೇರಿಗಳು:

೬.ಒಟ್ಟಾಪಲಂ, ದಕ್ಷಿಣ ಮಲಬಾರ

೭.ಸೆಂಟ್ರಲ್ ಸ್ಟೇಷನ್ ರೋಡ್, ತ್ರಿವೇಂದ್ರಮ್”

\*\*\*\*\*

“The Bombay Life Assurance Co Ltd,  
 Bombay  
 (estd 1908)  
 The Office

Which has proved its popularity by its  
 progress

Record of New Business

Proposed	Year	Completed
12550250	1934	10433750
15048915	1935	12328665
16888200	1936	13601500
17257975	1937	14008725
17683250	1938	14491000

1939 VALUATION YEAR

Please take up a Policy Now and partici-  
 pate in Bonus..”

\*\*\*\*\*

“YOUR AMBITION to build up a bright  
 future in your retired life,  
 YOUR DESIRE to educate your children  
 so that they may stand on their own legs,  
 YOUR ANXIETY to provide your dear  
 wife and children with a minimum  
 monthly allowance  
 YOUR MORAL LIABILITY to provide for  
 the marriage of your daughters,  
 May allbe only dream if you do not  
 avail of modern scientific Life Insurance

Schemes, which will satisfy your ambition, Desire, Anxiety and Moral Liability and make the whole thing a reality by small contribution out of your own Monthly Savings towards the payment in- Bombay Life Assurance Co, Ltd..."

೪. ಯುನೈಟೆಡ್ ಕರ್ನಾಟಕ ಇನ್ಶೂರೆನ್ಸ್ ಕಂಪನಿ



“ಗೆಲವಿಗೆ ಗೌರವ  
 ಏಕೀಕೃತ ಕನ್ನಡ ಪ್ರಾಂತಕ್ಕೆ ಕರ್ನಾಟಕದ ಆರ್ಥಿಕ ಸಂಸ್ಥೆಗಳು ಬಲವಾದ ಆಧಾರ.  
 ಅವುಗಳಲ್ಲಿ ಯುನೈಟೆಡ್ ಕರ್ನಾಟಕ ಇನ್ಶೂರೆನ್ಸ್ ಕಂಪನಿ ಯಂತಹ ವಿಮಾಸಂಸ್ಥೆಯು ಜನತೆಯ ಧನ ಸಂಪಾದನೆಯ ಶಕ್ತಿಯನ್ನು ಉಳಿಸಿ ಬೆಳೆಸುವುದರಲ್ಲಿ ಹಿರಿದಾಗಿದೆ.  
 ಕಳೆದ ಹತ್ತು ವರ್ಷಗಳಿಂದಲೂ ಅನೇಕ ಜನರು ವಿಮಾ ರಕ್ಷಣೆಯನ್ನು ಪಡೆದಿರುವರು.  
 ಎಲ್ಲರಿಗೂ ಸರಿಹೋಗುವ ವಿಮಾ ಯೋಜನೆಗಳಿವೆ. ಕಡಿಮೆ ಕಂತುಗಳಿಂದ ಹೇರಳವಾದ ವಿಮಾ ಧನವನ್ನು ಮರಳಿಕೊಡುವ ಏರ್ಪಾಡುಗಳಿವೆ. ಡಾಯ್‌ರೆಕ್ಟರ ಮಂಡಳಿಯಲ್ಲಿ ಅಖಿಲ ಕರ್ನಾಟಕದ ಪ್ರತಿನಿಧಿಗಳಿದ್ದಾರೆ. ಬಲವಾದ ಕಂಪನಿ ! ಬೆಳೆಯುವ ಸಂಸ್ಥೆ !! ಏಜೆಂಟರಿಗೆ ಲಾಭದಾಯಕ ಉದ್ಯೋಗ...”  
 ಇದರಲ್ಲಿ ವಿಮಾಯೋಜನೆಗಳ ಅನುಕೂಲತೆಯನ್ನು ಬಿಂಬಿಸಲಾಗಿದೆ.



“ಯುನಾಯಿಟೆಡ್ ಕರ್ನಾಟಕ ಇನ್ಶೂರೆನ್ಸ್ ಕಂ. ಲಿಮಿಟೆಡ್,  
 ಮುಖ್ಯ ಕಚೇರಿ: ಧಾರವಾಡ  
 ಸಂಯುಕ್ತ ಕರ್ನಾಟಕದ ಪ್ರತಿನಿಧಿತ್ವವನ್ನು ಪಡೆದ ಮೊಟ್ಟಮೊದಲನೆಯ ವಿಮಾಸಂಘವೆಂದರೆ ಇದೇ. ಪ್ರತಿಯೊಬ್ಬ ಕನ್ನಡಿಗನು ತನ್ನದೆಂದು ಹೆಮ್ಮೆಪಡಬಹುದಾದ ಈ ಸಂಘದಲ್ಲಿಯೇ ವಿಮೆ ಇಳಿಸಿರಿ!  
 ವಿಮಾ ಕಂತುಗಳ ಮೂಲಕ ಹೊರನಾಡಿಗೆ ಹರಿದುಹೋಗುವ ಹೊನ್ನಿನ ಹೊಳೆಗೆ ತಡೆಹಾಕಿರಿ!!  
 ಬ್ಯಾಂಕರ್ಸ್: ದಿ ಸೆಂಟ್ರಲ್ ಬ್ಯಾಂಕ್ ಆಫ್ ಇಂಡಿಯಾ, ಲಿಮಿಟೆಡ್, ಮುಂಬಯಿ  
 ಆಕ್ಟಿವಿ: ಶ್ರೀ. ಜಿ.ಎಸ್.ಮರಾಠೆ,ಎಂ.ಎ(ಮುಂಬಯಿ), ಎ.ಐ.ಐ(ಲಂಡನ್),  
 ಸುಲಭವಾದ ವಿಮಾ ಕಂತುಗಳು! ಸರ್ವ ಸೌಕರ್ಯವುಳ್ಳ ಕರಾರುಗಳು!  
 ಕಾರ್ಯಕರ್ತರಾದ ಕುಶಲ ಏಜೆಂಟರು ಬೇಕು. ವಿಶೇಷ ವಿವರಗಳಿಗಾಗಿ ಬರೆಯುವುದು. ಕೆ.ಎಲ್.ಹುಯಿಲಗೋಳ.ಎಲ್.ಎಲ್ ಬಿ, ಸೆಕ್ರೆಟರಿ

ಕರ್ನಾಟಕದ ಏಕೀಕರಣಕ್ಕೆ ಬಹು ಮುಂಚೆಯೇ ಈ ಜಾಹಿರಾತಿನಲ್ಲಿ “ಸಂಯುಕ್ತ ಕರ್ನಾಟಕ” ಪದದ ಬಳಕೆಯಿದೆ. ಎರಟನೆಯದಾಗಿ ವಿಮಾ ಕಂತುಗಳ ಮೂಲಕ ಸಂಗ್ರಹವಾಗುವ ಸಂಪತ್ತನ್ನು ಹೊನ್ನಿನ ಹೊಳೆಗೆ ಹೋಲಿಸಿ ಪ್ರಮುಖ್ಯತೆಯನ್ನು ತಿಳಿಸಲಾಗಿದೆ.

ಕರ್ನಾಟಕದ ಹೊಸ ಕಂಪನಿಯು!

# ಆಯುಷ್ಯದ ವಿಮೆ

ಇಂಥ ಸುವರ್ಣಯುಜಿ

THE

## United Karnatak Insurance Company, Limited.

Head Office :—DHARWAR

ದಿ ಯುನಾಯಟೆಡ್ ಕರ್ನಾಟಕ ಇನ್ಶೂರನ್ಸ್ ಕಂಪನಿ  
ಹೆಡ್ ಆಫೀಸ್ — ಧಾರವಾಡ

ಈ ಕಂಪನಿಯ ಮೂಲಸಂಸ್ಥೆಯು ಸಂವಿಧಾನಬಾಹಿರವಾಗಿ ಈ ಕಂಪನಿಯ ಕೆಲಸಗಳು  
ಮಾಡಲಿಕ್ಕೆ ಸಿಗುವವು. ಜಾರ್ಜ್ ರಾಜ್ ಕೆ ನೋಡಿ ಆರೋಪವನ್ನು ಮಾಡಬಹುದು.

ಈ ಕಂಪನಿಯ ಯಾವುದೇ ವಿಷಯ ಕೆಲಸ ಮಾಡಲಿಕ್ಕೆ ಪ್ರತಿಯೊಂದು ಆರೋಪ  
ಮತ್ತು ಪಾಲಿಸಿಗೆ ವಿಷಯವಿರುವ ಬೀಕಾಗಿದ್ದರೆ ಇಲ್ಲಿ ಸುವರ್ಣಯುಜಿ ಇನ್ಶೂರನ್ಸ್  
ಕಂಪನಿಯವರ ಮೊದಲನೆಯ

ಕೃಷ್ಣವಾಡ ಪುಸ್ತಕಾಲಯ  
ಧಾರವಾಡ

ಬೋಧನಾ ಸಾಧಕರ ವರ್ಗ  
ಧಾರವಾಡ

ಬಿ.ಎಂ. ಮಂಗಲವಾರ ಪೇಟೆ—ಧಾರವಾಡ.

ಪೂರ್ಣಪುಟದ ಈ ಜಾಹಿರಾತಿನಲ್ಲಿನ ಎರಡು ಅಂಶಗಳೆಂದರೆ: ಪಾಲು/ಷೇರುಗಳ ಕೊಳ್ಳುವಿಕೆಯ ಬಗೆಗಿನ ಮಾಹಿತಿ ಮತ್ತು “ಆಯುಷ್ಯ ವಿಮೆ” (ಆಜೀವ ವಿಮೆ/ ವೈಲ್ಡ್ ಲೈಫ್) ಎಂಬ ಪದ ಪ್ರಯೋಗ.



“ಯುನೈಟೆಡ್ ಕರ್ನಾಟಕ ಇನ್ಸೂರೆನ್ಸ್ ಕಂ. ಲಿಮಿಟೆಡ್, ಮುಖ್ಯ ಕಾರ್ಯಾಲಯ-ಧಾರವಾಡ ಕಳೆದ ಆರು ವರ್ಷಗಳಿಂದಲೂ ಬೆಳೆದು ಬಲಗೊಂಡು ನಿಂತು, ಸರಕಾರದ ಪಂಚ ವಾರ್ಷಿಕ ವಿಮರ್ಶೆಯಲ್ಲಿ ಜಯಶೀಲವಾಗಿರುವ ಕರ್ನಾಟಕದ ಜೀವ ವಿಮಾ ಕಂಪನಿ.

ಈ ಕಂಪನಿಯ ಬಗ್ಗೆ ಜನರಿಗೆ ವಿಶೇಷ ಅಭಿಮಾನವೆನಿಸಲು ಕಾರಣಗಳೇನೆಂದರೆ:


ಕಂಪನಿಯ ಹಣಕ್ಕೆ ಸರಕಾರದ ಆಧಾರ ಪತ್ರಗಳ ಮೂಲಕ ಸಂಪೂರ್ಣ ಸುರಕ್ಷಿತತೆಯಿದೆ. ಪಾಲಿಸಿದಾರರ ಹಕ್ಕಿನ ಹಣವನ್ನು ಸಲ್ಲಿಸುವುದರಲ್ಲಿ ತೊಂದರೆ-ತಡೆಗಳೇ ಇಲ್ಲ. ಏಜಂಟರ ಮತ್ತು ಪ್ರಧಾನ ಕಾರ್ಯಾಲಯದ ವ್ಯವಹಾರದಲ್ಲಿ ಸಮಯಶೀಲತೆಯಿದೆ. ಕನಿಷ್ಠ ವೆಚ್ಚದಿಂದ ವಿಶಿಷ್ಟ ಲಾಭವನ್ನು ಕೊಡುವ ವಿಮಾ ಯೋಜನೆಗಳಿವೆ. ಈ ಕಂಪನಿಯ ಏಳೆಯಲ್ಲಿ ಕರ್ನಾಟಕದ ಆರ್ಥಿಕೋನ್ನತಿಯ ಬಲವಾದ ಆಧಾರವಿದೆ.

ಅಲ್ಲದೆ ಕರ್ನಾಟಕದ ಎಲ್ಲ ಭಾಗಗಳಲ್ಲಿಯೂ ಇದರ ಪಾಲುದಾರರಿದ್ದು ಇದು ಕನ್ನಡನಾಡಿನ ಪ್ರಾತಿನಿಧಿಕ ಸಂಸ್ಥೆಯಾಗಿದೆ. ಆದುದರಿಂದ ಕನ್ನಡದ ಗೆಲವನ್ನು ಬಯಸುವವರು ‘ಯುನೈಟೆಡ್ ಕರ್ನಾಟಕದ ಪಾಲಿಸಿಗಳನ್ನಾಗಲಿ, ಪಾಲುಗಳನ್ನಾಗಲಿ ಪಡೆಯಬೇಕು; ವಿಶೇಷ ವಿವರಕ್ಕೆ ಕೆಳಗಿನ ವಿಳಾಸಕ್ಕೆ ಬರೆಯಿರಿ:.....”


ಹಿಂದೆ ವಿಮಾ ಉದ್ಯಮದ ನಿರ್ವಹಣೆಯಲ್ಲಿ ಪಂಚವಾರ್ಷಿಕ ವಿಮರ್ಶೆಯೆಂಬ ಪ್ರಕ್ರಿಯೆಯಿದ್ದಂತೆ ತೋರುತ್ತದೆ. “ಕಂಪನಿಯ ಹಣಕ್ಕೆ ಸರಕಾರದ

ಆಧಾರಪತ್ರಗಳ ಮೂಲಕ ಸುರಕ್ಷಿತತೆ” ಈ ಹೇಳಿಕೆಯು ಗೊಂದಲವನ್ನುಂಟುಮಾಡುವಂತಿದೆ. ಏಕೆಂದರೆ ೧೯೩೮ರ ವಿಮಾ ಕಾಯ್ದೆಯಲ್ಲಿ ಈ ಬಗೆಯ ಯಾವುದೇ ರಕ್ಷಣೆಯ ಬಗೆಗೆ ವಿವರಗಳಿಲ್ಲ.

೫. ದಿ ಬಾಂಬೆ ಬರೋಡ ಲೈಫ್ ಅಶೂರೆನ್ಸ್ ಕಂಪನಿ ಲಿಮಿಟೆಡ್, ಬರೋಡ



ದಿ ಬಾಂಬೆ ಬರೋಡ ಲೈಫ್ ಅಶೂರೆನ್ಸ್ ಕಂಪನಿ ಲಿಮಿಟೆಡ್, ಬರೋಡ .ಈ ಸಂಸ್ಥೆಯು ೧೯೨೫ ರಲ್ಲಿ ಸ್ಥಾಪನೆಗೊಂಡಿತು. “ಸುಲಭ ವಿಮಾ ಕಂತುಗಳು ಮತ್ತು ಸರ್ವ ಸೌಕರ್ಯವುಳ್ಳ ಕರಾರುಗಳು” ಶಿರ್ಷಿಕೆಯನ್ನು ಹೊತ್ತ ಜಾಹಿರಾತು ಈ ವಿಮಾ ಸಂಸ್ಥೆಯದು.





“UNEMPLOYMENT  
OF EDUCATED MIDDLE CLASS  
is an important item in the news today

Send a Post Card and let us tell you  
HOW TO GIVE YOUR BOY A START  
IN A BUSINESS OR PROFESSION

BOMBAY BARODA ASSURANCE CO  
LTD

Established: 1925 Head Office :Baroda

Wanted immediately Inspectors, Or-  
ganisers, Chief Agents and Dist.Agents  
on most lucrative terms of Salary and  
Commission throughout Karnataka and  
Nizam's State.”

ಈ ಜಾಹಿರಾತಿನಲ್ಲಿ ಹೊಸ ಪ್ರಯೋಗವೋ ಎಂಬಂತೆ  
“ಉದ್ಯೋಗ”ಕ್ಕೆ ಪ್ರಾಧಾನ್ಯತೆಯನ್ನು ನೀಡಲಾಗಿದೆ.


೬. ದಿ ಗಾರ್ಡಿಯನ್ ಆಫ್ ಇಂಡಿಯ ಇನ್ಶೂರೆನ್ಸ್  
ಕಂ.ಲಿಮಿಟೆಡ್



ಈ ಸಂಸ್ಥೆಯು ನಿಶ್ಚಿತ ವೇತನದ ಭರವಸೆಯನ್ನು  
ನೀಡಿರುವುದು ಕಂಡುಬರುತ್ತದೆ.

೭. ಜನರಲ್ ಅಶೂರೆನ್ಸ್ ಸೊಸೈಟಿ

“ಹಿಟ್ಟರನ ಮಹಾಯುದ್ಧದ ಪಶ್ಚಾತ್-  
ಪರಿಣಾಮಗಳಿಂದ ಪಾಠಶಾಲಿಸುನಿದಾಖ್ಯಾ



ಹಾಗಾದರೆ “ದಿ ಜನರಲ್”ನಲ್ಲಿ ಹಣ ತೊಡಗಿಸಿ!  
ಹೊಸಬರ ಬಣ್ಣ ಬಣ್ಣದ ಮಾತುಗಳಿಗೆ  
ಮರುಳಾಗದಿರಿ!! ಎಂಬ ಎಚ್ಚರಿಕೆ ನೀಡುವ ಈ  
ಸಂಸ್ಥೆಯು ೧೯೦೭ ರಲ್ಲಿ ಸ್ಥಾಪಿತಗೊಂಡು ಅಜ್ಜೀ-  
ರಿನಲ್ಲಿ ಮತ್ತು ಕಲಕತ್ತೆಯಲ್ಲಿನದು. ಜಾಹಿರಾತಿನಲ್ಲಿ  
ನೀಡಿದ ಅಂಕಿ-ಅಂಶ ಹೀಗಿದೆ “ನಿಧಿ ರೂ.೧ ಕೋಟಿ,  
ವ್ಯವಹಾರ ರೂ.೩.೭೦ ಕೋಟಿಗಳು, ಬೋನಸ್ಸು  
ರೂ.೨೨ ೧/೨ ಮತ್ತು ರೂ.೧೮ (ಅಜೀವ ಮತ್ತು  
ಸಂಚಿತ).

೮. ಲಾಂಗ್ ಲೈಫ್ ಇನ್ಶೂರೆನ್ಸ್ ಕಂಪನಿ ಲಿಮಿಟೆಡ್,  
ಪುಣೆ



೧೯೩೩ರಲ್ಲಿ ಸ್ಥಾಪಿತವಾದ ಈ ವಿಮಾ ಸಂಸ್ಥೆಯು  
ಈ ಜಾಹಿರಾತಿನಲ್ಲಿ “ ವಿಮೆಯಿಳಿಸುವುದೆಲ್ಲಿ?.....  
ಲಾಂಗ್ ಲೈಫ್ ಇನ್ಶೂರೆನ್ಸ್ ಕಂಪನಿ ಲಿಮಿಟೆಡ್,  
ಪುಣೆಯಲ್ಲಿ. ಯಾಕೆ?.....” ಎಂಬ ಹೇಳಿಕೆಯೊಂದಿಗೆ  
ಆರಂಭಗೊಂಡು ಪ್ರಥಮ ಮೌಲ್ಯಮಾಪನೆಯ  
ವಿವರಗಳನ್ನು ನೀಡುತ್ತದೆ.  
“ಪೂರ್ಣಾಯುಷ್ಯ ರೂ.೧೨|| ಮತ್ತು ಎಂಡೋಮೆಂಟ್

ರೂ.೧೦..ಬೋನಸ್ ಹಂಚಿದ್ದು.”

೧. ಸುಲಭ ವಿಮಾ ದರಗಳು

೨. ಭದ್ರವಾದ ಆರ್ಥಿಕ ಸ್ಥಿತಿ

೩. ಅತ್ಯಲ್ಪ ಪಾಲಿಸಿಗಳು ರದ್ದಾಗುವಿಕೆ

೪. ಸ್ತ್ರೀ ವಿಮೆದಾರರಿಗೆ ವಿಶೇಷ ಸೌಕರ್ಯಗಳು

೫. ರಾಷ್ಟ್ರೋದ್ಧಾರ ನಿಧಿ

ಎಂಬ ಘೋಷಣೆಯನ್ನೂ ಹೊತ್ತಿದೆ.



“ಸ್ತ್ರೀಯರ ವಿಮೆಯ ಬಗ್ಗೆ ವಿಶೇಷ ಸವಲತ್ತಿನ ಯೋಜನೆಗಳು ಮತ್ತು ‘ಮ್ಯಾಟರ್ನಿಟಿ ಬೆನಿಫಿಟ್’ ಎಂಬ ಅಭಿನವ ಯೋಜನೆ.

ಸ್ತ್ರೀ ಪುರುಷರಿಗೂ ಬಡವರಿಗೂ ಶ್ರೀಮಂತರಿಗೂ ಸ್ವಲ್ಪತಕ್ಕ ಹಗುರಾದ ವಿಮೆಯ ಯೋಜನೆಗಳು.

ಒಳ್ಳೆ ಕರ್ತವ್ಯದತ್ತ ಮತ್ತೂ ಕನಿಷ್ಠ ವೆಚ್ಚದ ಕಾರಭಾರ. ಪಾಲಿಸಿದಾರರ ಹಿತರಕ್ಷಣೆಯ ಬಗ್ಗೆ ತುಂಬಾ ದಕ್ಷತೆ. ಪ್ರಾಮಾಣಿಕ ವ್ಯವಹಾರ.

ಈ ಕಾರಣಗಳಿಂದ ಈ ಕಂಪನಿಯು

ಅಲ್ಪಾವಧಿಯಲ್ಲಿಯೇ ಜನರ ವಿಶ್ವಾಸಕ್ಕೆ ಪಾತ್ರವಾಗಿದೆ.

ಇಲ್ಲಿಯೇ ವಿಮೆ ಇಳಿಸಿರಿ.

ಕರ್ನಾಟಕದಲ್ಲೆಲ್ಲ ಕರ್ತವ್ಯದತ್ತ ಸ್ತ್ರೀ ಮತ್ತು ಪುರುಷ ಏಜೆಂಟರು ಬೇಕಾಗಿದ್ದಾರೆ”

೯. ಮೈಸೂರು ಇನ್ಸೂರೆನ್ಸ್ ಕಂಪನಿ ಲಿಮಿಟೆಡ್

ಈ ಸಂಸ್ಥೆಯು ೧೯೩೩ ರಲ್ಲಿ ಬೆಂಗಳೂರಿನಲ್ಲಿ ಸ್ಥಾಪಿತವಾದದ್ದು.


“ಅದೃಷ್ಟ ಚಕ್ರ ! ಎದುರಿಗೆ ಬಂದ ಹುಲಿ ಹಿಡಿಯುವುದೂ ಸಾಧ್ಯ! ಕಾಡಿಗೆ ಹೋಗಿ ಹುಲಿ ಹೊಡೆಯುವುದೂ ಸಾಧ್ಯ ! ಆದರೆ ಹಾಗಿದ್ದದ್ದು ಹೀಗೆ ತಿರುಗಿದರೆ ಆಯಿತು, ಎಲ್ಲ

ತಲೆಕೆಳಗು ! ತಿರುಗುಮುರುಗು !! ಅಂಥ ದುಷ್ಕೃತಿಗೆ ಅವಕಾಶವಿಲ್ಲದಂತೆ ಈಗಲೇ ಒಂದು ರಕ್ಷಾಕವಚವನ್ನು ಕೊಳ್ಳಿರಿ. ಲೋಕವೇ ನಿಮ್ಮನ್ನು ಕೊಂಡಾಡುವುದು. ಆ ರಕ್ಷಾಕವಚವಾವುದು ಬಲ್ಲಿರಾ ???

ನಿಮ್ಮ ವೃದ್ಧಾಪ್ಯಕ್ಕೆ , ನಿಮ್ಮ ಕುಟುಂಬದ ರಕ್ಷಣೆಗೆ, ನಿಮ್ಮ ಮಕ್ಕಳ ವಿದ್ಯಾಭ್ಯಾಸ, ವಿವಾಹಾದಿಗಳಿಗೆ ನೆರವಾಗಬಲ್ಲ ನಮ್ಮ ‘ವಿಮಾ ಪಾಲಿಸಿ’. ಆ ಪಾಲಿಸಿಯೊಂದಿದ್ದರೆ ಸಾಕು- ನಿಮ್ಮ ಭವಿಷ್ಯ ರಕ್ಷಣೆಯಾಗುವುದು. ಆದ್ದರಿಂದ ಇಂದೇ ಒಂದು ಪಾಲಿಸಿಯನ್ನು ಪಡೆಯಿರಿ.

ಹೆಚ್ಚಿನ ವಿವರಗಳಿಗೆ ಈ ಕೆಳಗಿನ ವಿಳಾಸಕ್ಕೆ ಬರೆಯಿರಿ: ಮೈಸೂರು ಇನ್ಸೂರೆನ್ಸ್ ಕಂಪನಿ ಲಿಮಿಟೆಡ್, ಪ್ರಧಾನ ಕಚೇರಿ: “ಲಕ್ಷ್ಮೀಸ್ಥಾನಂ” ಲಾಲ್‌ಬಾಗ್ ಫೋರ್ಟರೋಡ್ ಸ್ಟೇಜರ್, ಬೆಂಗಳೂರು ಸಿಟಿ, ಹೈದರಾಬಾದ್ ಆಫೀಸು: ಷಹರ್-ಎ-ಉಸ್ತಾನಿಯ, ಹೈದರಾಬಾದ್-ಡೆಕ್ಕನ್; ಕೊರ್ಚಿ ಆಫೀಸು: ದರ್ಬಾರ್ ಹಾಲ್ ರೋಡ್, ಎರ್ನಾಕುಲಂ (ಕೊರ್ಚಿ);

The Mysore Insurance Company Limited, H.O. Bangalore City”



\*\*\*\*\*

“ಎಲ್ಲೆಲ್ಲೂ ಯುದ್ಧ!

ಎಲ್ಲ ಯುದ್ಧೋದ್ಯಮಿಗಳ ಗುರಿಯೂ ವಿಜಯ! ಆದರೆ ವಿಜಯ ಯಾರಿಗೆ?

ಅವಿರತ ಶ್ರಮಕ್ಕೆ ಸಿದ್ಧವಾದ ಸಂತತ ಸಹಿಷ್ಣು ಬಲವುಳ್ಳ ಸುವ್ಯವಸ್ಥೆ ಯೋಧಬಲ ಯಾರಿಗಿದೆಯೋ ಅವರಿಗೆ! ಹಾಗೆ ನೀವಿಂದು ಇಂದಿನ ಯುದ್ಧಕಾಲದಿಂದ

ಮೈಗಾವಲು ★

ಜೀವನ ಸಾಗರದಲ್ಲಿಯೆ

## ಮರಣ ಸುಳಿ

ತಪ್ಪಿಸಿಕೊಳ್ಳಲು ಯಾರಿಂದ ಸಾಧ್ಯ!

- ★ ಮೃತ್ಯುನಶನು ಪಾಯಿಲೆ ಮೇಳು - ಇದೇ ವಿಧಿಯೆನು.
- ★ ಎನಗೆ ಸುರೂಪವಾದ ಭವಿಷ್ಯ ಸುಡಿಯಲು ಯಾರಿಂದಲೂ ಅಸಾಧ್ಯ!
- ★ ಅಂದ ಈ ಅಧಿವಿಕ್ರಮ ಪಾಪವಹಿಗಳಾದ ನಾವು ಮುಂಜಾಗ್ರತೆಯಿಂದ ಜೀವನ ಕರ್ತವ್ಯವ ಸುಗಮ ನಿರ್ವಹಿಸಬೇಕಾದಾಗಿನ ಅವಶ್ಯಕ ಭಗವಿ ಕೇವಲಜೀವನವೆನು ಅನಿವಾರ್ಯವೆ?

- ವ್ಯವಸ್ಥಾವಲ್ಲಿ ಇಷ್ಟಿವೆಯು ಜೀವನ
- ನಡಿಸುವರೆ ಜೀವನ ವ್ಯವಸ್ಥಾ ಭರವೆ
- ಮಕ್ಕಳ ವಿವಾಹ ವಿಸ್ತಾರ್ಯವಾದಿಗಳಿಗೆ ಸಾಕಿಯುಳ್ಳವೆ

- ★ ಈ ವಿಷಯಗಳ ನಿರೀಕ್ಷಾದಿಗಳ ನಿರೀಕ್ಷಾನುಲೂ ಅಧುನಿಕ ಅರ್ಥಶಾಸ್ತ್ರವು ಸನ್ನಿ ಜೊಳ್ಳಿಸುವಿವೆ ತಿಳಿದಿಟ್ಟಿರುವೆ



## ಜೀವ ನಿಮೆಯ ಮೈಗಾವಲು ಪಡೆಯಿರಿ.

ವಿವರಗಳಿಗೇ-

ಕರ್ನಾಟಕದ ಖ್ಯಾತಿಯ ಸಂಸ್ಥೆಗಳು


ಡಿ ಮೈಸೂರು ಪ್ರಾವಿಜೆಂಟ್ ಇನ್ಸೂರೆನ್ಸ್ ಕಂಪೆನಿ, ಲಿ.

ಮತ್ತು

ಡಿ ಮೈಸೂರು ಇನ್ಸೂರೆನ್ಸ್ ಕಂಪೆನಿ, ಲಿ.

ಪ್ರಧಾನ ಕಛೇರಿ ಕೃಷ್ಣಾ ನಗರ ಬಾಲ್ಕೊನಾ ಕೆಂಪೇಗೌಡ ಕೆಂಪೇಗೌಡ ಕೆಂಪೇಗೌಡರು ರೂಂ	ಪ್ರಾವಿಜೆಂಟ್ ಕಂಪೆನಿ ಕ್ರಿಸ್ಟಲ್ ಬಾಡಲ್ಡ್ ಸಾಂಸ್ಕೃತಿಕ ಕಛೇರಿ ಕಂಪೌಂಡಿಂಗ್ ಕಛೇರಿ ಬಡಲೊಳ, ಹುಬ್ಬಳ್ಳಿ	ಉಪಕಛೇರಿ ಒರಿಸ್ಸಾ ಕೆಂಪೇಗೌಡ ಕೆಂಪೇಗೌಡರು	ಇನ್ಸೂರೆನ್ಸ್ ಕಛೇರಿ ಕೆಂಪೇಗೌಡರು ಕೆಂಪೇಗೌಡರು
--	--	--	---

ವಿವರ ಸಂಕರವಾದ, ಉತ್ತಮ ಬೆಂಬಲಗಳನ್ನು ಮತ್ತು ಅರ್ಥವಾಯಕವಾದ ಪರಿಹಾರಗಳ ಮೇಲೆ ಕೆಟ್ಟದರ ಈ ಸಂಸ್ಥೆಗೆ ಪ್ರತಿನಿಧಿಯರು ಬಿಡುಕೊಟ್ಟಿದೆ.



ಸುಸೂತ್ರವಾಗಿ ಪಾರಾಗಿ ಜೀವನ ಯುದ್ಧದಲ್ಲಿ  
ಜಯಶಾಲಿಗಳಾಗಬೇಕಾದರೆ ಏನು ಮಾಡಬೇಕು ಗೊತ್ತೆ?  
ಸಕಲ ಬಲಯುತ ಸಕಲ ಶಸ್ತ್ರ ಸಜ್ಜಿತವಾದ  
“ವಿಮಾ ಯೋಧನ ಬೆಂಬಲ”

ನಿಮಗಿರುವಂತೆ ನೋಡಿಕೊಳ್ಳಬೇಕು.  
ಪಾಲಿಸಿ ಪಡೆದಿದ್ದರೆ ನಿಲ್ಲಿಸದೆ ನಡಿಸಿಕೊಂಡು ಬನ್ನಿ.  
ಅಂತೆ ಪಾಲಿಸಿ ಪಡೆಯದಿದ್ದರೆ ಕೂಡಲೆ ತೆಗೆದುಕೊಳ್ಳಿ .  
ವಿಶೇಷ ವಿವರಗಳಿಗೆ:

ಮೈಸೂರು ಇನ್ಶೂರೆನ್ಸ್ ಕಂಪನಿ, ಲಿಮಿಟೆಡ್  
ಮತ್ತು ಮೈಸೂರು ಪ್ರಾವಿಡೆಂಟ್ ಇನ್ಶೂರೆನ್ಸ್ ಕಂಪನಿ  
ಲಿಮಿಟೆಡ್

ಪ್ರಧಾನ ಕಾರ್ಯಾಲಯ: “ಲಕ್ಷ್ಮೀ ಸ್ಥಾನಂ”, ಲಾಲ್‌ಬಾಗ್  
ಕೋಟೆ ರಸ್ತೆ, ಬೆಂಗಳೂರು ನಗರ  
ಪ್ರಾವಿಡೆಂಟ್ ಕಂಪನಿಯ ಬ್ರಿಟಿಷ್ ಭಾರತದ ಕಚೇರಿ:  
ಕರವೀರ ಶೆಟ್ಟಿ ಬಿಲ್ಡಿಂಗ್, ಜವಳಿ ಚೌಕ, ಹುಬ್ಬಳ್ಳಿ  
ಉಪ ಕಚೇರಿಗಳು:

ಓರ್ವಿಲ್, ಕಿಂಗ್ಸ್ ವೇ. ಸಿಕಂದರಾಬಾದ್ . ಚಿತ್ತೂರು  
ರೋಡು . ಎರ್ನಾಕುಲಂ  
ಸೌಕರ್ಯವಾದ ಷರತ್ತುಗಳ ಮೇಲೆ ಉತ್ತಮ ಪ್ರತಿನಿಧಿಗಳು  
ಬೇಕು “

\*\*\*\*\*

“ಮೈಗಾವಲು  
ಜೀವನ ಸಾಗರದಲ್ಲಿಯ ಮರಣ ಸುಳಿ ತಪ್ಪಿಸಿಕೊಳ್ಳಲು  
ಯಾರಿಂದ ಸಾಧ್ಯ!  
ಹುಟ್ಟಿದವರು ಸಾಯಲೇ ಬೇಕು- ಇದು ವಿಧಿ ನಿಯಮ.  
ಆದರೆ ಮರಣ ದಿನದ ಭವಿಷ್ಯ ನುಡಿಯಲು




ಯಾರಿಂದಲೂ ಅಸಾಧ್ಯ !  
ಅಂತೆ ಈ ಅನಿರೀಕ್ಷಿತ ಪಾಪವಶಿಗಳಾದ ನಾವು  
ಮುಂಜಾಗ್ರತೆಯಿಂದ ಜೀವನ ಕರ್ತವ್ಯದ  
ಸುಗಮ ನಿರ್ವಹಣದೇರ್ಪಾಡಿಗೆ ಅವಕಾಶ  
ಮಾಡಿಕೊಡಬೇಕಾದುದು ಅಗತ್ಯವಲ್ಲವೆ?  
ವೃದ್ಧಾಪ್ಯದಲ್ಲಿ ನಿಶ್ಚಿಂತತೆಯ ಜೀವನ  
ಸತಿಸುತರ ಜೀವನ ರಕ್ಷಣಾ ಭರವಸೆ  
ಮಕ್ಕಳ ವಿವಾಹ ವಿದ್ಯಾಭ್ಯಾಸಾದಿಗಳಿಗೆ ಸೌಕರ್ಯಕಲ್ಪನೆ  
ಈ ಎಲ್ಲವುಗಳ ಏರ್ಪಾಡಿಗೆ ನೆರವಾಗಲು ಆಧುನಿಕ  
ಆರ್ಥಶಾಸ್ತ್ರವು ತನ್ನ ಬೊಕ್ಕಸದಿಂದ ತೆಗೆದಿಟ್ಟಿರುವ  
ಜೀವ ವಿಮೆಯ  
ಮೈಗಾವಲು ಪಡೆಯಿರಿ  
ವಿವರಗಳಿಗೆ



ಕರ್ನಾಟಕದ ಖ್ಯಾತಿಯ ಸಂಸ್ಥೆಗಳು:  
ಮೈಸೂರು ಇನ್ಸೂರೆನ್ಸ್ ಕಂಪನಿ, ಲಿಮಿಟೆಡ್  
ಮತ್ತು ಮೈಸೂರು ಪ್ರಾವಿಡೆಂಟ್ ಇನ್ಸೂರೆನ್ಸ್ ಕಂಪನಿ  
ಲಿಮಿಟೆಡ್”

\*\*\*\*\*



ಕರ್ನಾಟಕದ ಸಾಹಸ! ಕರ್ನಾಟಕದ ಕೀರ್ತಿ !!  
“ಮೈಸೂರು ಇನ್ಸೂರೆನ್ಸ್ ಕಂಪನಿ”  
ಪೋಷಕರಿಗೂ ದೇಶಕ್ಕೂ ನಿರ್ವಂಚಿತವಾದ ಶ್ರದ್ಧಾಯುತ  
ಸೇವೆ ಸಲ್ಲಿಸಲು ಆಡಳಿತಮಂಡಳಿಗಿರುವ ಉತ್ಸಾಹವೇ  
“ಮೈಸೂರು” ಆಭ್ಯುದಯದ ಜೀವಾಳ.  
ಮೂರನೇ ವರ್ಷದ ಡೈರೆಕ್ಟರುಗಳಿಂದ ಅಂಗೀಕೃತವಾದ  
ವರದಿಯ ಕೆಲವು ಮುಖ್ಯಾಂಶಗಳು.  
(೧) ಕಳೆದ ವರ್ಷಕ್ಕಿಂತ ಜೀವ ವಿಮಾ ನಿಧಿಯು  
ಶೇಕಡ ೨೨ ರಷ್ಟು ಏರಿತು.  
(೨) ಹೊಸ ಉದ್ಯಮವು ಶೇಕಡ ೬೫ ರಷ್ಟು  
ಪೂರ್ಣವಾದ ಉದ್ಯಮವು ಶೇಕಡ ೫೩ರ ಷ್ಠು ಏರಿತು  
(೩) ಆಸ್ತಿ ರೂ.೧ ಲಕ್ಷಕ್ಕೆ ಮೀರಿತು  
ಕಾರ್ಯಕ್ಷೇತ್ರವು ವಿಸ್ತಾರಗೊಳ್ಳುತ್ತಿದೆ.  
“ಮೈಸೂರು” ಮಾದರಿ ಸಂಸ್ಥಾನದಲ್ಲಿ ತನ್ನ ಸ್ಥಾನವನ್ನು  
ಭದ್ರಪಡಿಸಿಕೊಂಡು, ಕರ್ನಾಟಕದ ಇತರ ಭಾಗಗಳಲ್ಲೂ  
, ಬ್ರಿಟಿಷ್ ಇಂಡಿಯಾ, ಬರ್ಮಾ,ಸಿಲೋನ್‌ಗಳಲ್ಲೂ  
ವಿಜಯಿಯೆನಿಸಲು ಮುಂದಡಿಯಿಟ್ಟಿದೆ.  
ಬೇಕು ! ಕರ್ನಾಟಕದ ಎಲ್ಲ ಊರುಗಳಲ್ಲೂ, ಉಳಿದ  
ಬ್ರಿಟಿಷ್ ಇಂಡಿಯಾ, ಬರ್ಮಾ,ಸಿಲೋನ್‌ಗಳ ಎಲ್ಲ  
ಪ್ರಾಂತ್ಯಗಳಲ್ಲೂ ಕೇಂದ್ರ ಸ್ಥಳಗಳಲ್ಲೂ ಏಜೆಂಟರುಗಳೂ,

ಸ್ಟೆಪಲ್ ಏಜೆಂಟರುಗಳೂ, ಚೇಫ್ ಏಜೆಂಟರುಗಳೂ,  
ಆರ್ಗನೈಜರುಗಳೂ ಬೇಕು. ಪ್ರತಿನಿಧಿಗಳಾಗಲಿಚ್ಛಿಸುವವರು,  
ತಾವು ಕೊಡುವ ಉದ್ಯಮದ ಭರವಸೆಯನ್ನೂ  
ಕಾರ್ಯಕ್ಷೇತ್ರವನ್ನೂ ತಿಳಿಸುವುದು.

ವಿವರಗಳಿಗೆ ಬರೆಯಿರಿ:

ಮೈಸೂರು ಇನ್ಸೂರೆನ್ಸ್ ಕಂಪನಿ ಲಿಮಿಟೆಡ್, ನಾಗೇಶ್ವರ  
ಬಿಲ್ಡಿಂಗ್, ನರಸಿಂಹರಾಜ ರೋಡ್, ಬೆಂಗಳೂರು ಸಿಟಿ.”

\*\*\*\*\*



ಸುಳಿಗಳ ಚೈತ್ರದೊಳ್ ವೈಶಾಖದೊಳು ಬೇಗೆ  
ಬಳಬಳ ಜಡಿಮಳೆ ಶಿಡಿಲೆಷ್ಟು ಜ್ಯೇಷ್ಠಕೆ?

ಎಷ್ಟಾದರೇನು ಗಾಳಿ ಮಳೆ

\*ಶಿಡಿಲೂ ಬರಲೇಳಿ- ಏನಾದರೂ ಹೆದರುವುದಿಲ್ಲ.  
ಒಂದೇ ವರ್ಷದಲ್ಲಲ್ಲ; ಇಡೀ ಜೀವಮನದಲ್ಲೇ ಬರಲಿ!  
ಹೆದರುವವರಾರು? ಏರು,ಇಳಿತ,ಕಷ್ಟ,ನಷ್ಟ,ಖರ್ಚು,ವೆಚ್ಚ  
, ಏನೇ ಬರಲಿ- ಬೆದರುವುದೇ ಇಲ್ಲ- ಎಂದು ಎದೆತಟ್ಟಿ  
ಹೇಳುವವರಾರು?

ಅಂಥವವರೂ ಇದ್ದಾರೆ. ಒಂದೇ ಮಾತಿನಲ್ಲಿ  
ಇಲ್ಲವೆನ್ನಬೇಡಿರಿ. ಅವರಾರು? ಅರ್ಥ ಪ್ರಪಂಚದಲ್ಲಿ  
ಅರಿತು ನುರಿತ ನಮ್ಮಲ್ಲಿ ಸಲಹೆ ತೆಗೆದುಕೊಂಡವರು.  
ನಮ್ಮ 'ಸಕ್ಸೆಷನ್ ಪಾಲಿಸಿ' ಒಂದನ್ನು ತೆಗೆದುಕೊಂಡಿದ್ದರೆ  
ಸಾಕು. ಇನ್ನೇನೂ ಬೇಡವೆ ಬೇಡ.

\*ಇಷ್ಟೇ ಅಲ್ಲ. ನಿಮ್ಮ ವೃದ್ಧಾಪ್ಯಕ್ಕೂ, ಕುಟುಂಬ ರಕ್ಷಣೆಗೂ,  
ಮಕ್ಕಳ ವಿದ್ಯಾಭ್ಯಾಸ ಮತ್ತು ವಿವಾಹಾದಿಗಳಿಗೂ  
ಹಣವನ್ನು ಕೂಡಿಟ್ಟು ನಿಮಗೆ ಆಪತ್ಕಾಲದಲ್ಲಿ ಕೊಡಲು  
ವಿಧವಿಧವಾದ ಅತಿ ಸುಲಭವಾದ ವಿಮಾ ಪದ್ಧತಿಗಳನ್ನು  
ಏರ್ಪಡಿಸಲಾಗಿದೆ.

ಹೆಚ್ಚು ವಿವರಗಳಿಗೆ ಇಂದೇ ಕೆಳಗಿನ ವಿಳಾಸಕ್ಕೆ ಬರೆಯಿರಿ:..."

\*\*\*\*\*



“ಮೈಸೂರಿನ ಮುನ್ನಡೆ !”

ಮೈಸೂರು ಇನ್ಫೋರ್ಮೇಷನ್ ಕಂಪನಿಯು ನಿಸ್ಸಂದೇಹವಾಗಿ ಇದು ಭರತ ಖಂಡದ ಸುಭದ್ರವಾದ ಕಂಪನಿಗಳಲ್ಲೊಂದಾಗಿದೆ – “ಇನ್ಫೋರ್ಮೇಷನ್ ಬುಕ್” – ವಿಮೆಯು ಎಲ್ಲೆಲ್ಲಿಯೂ ನಲಿಯಬೇಕೆಂಬ ಗುರಿಯಿಂದ ಸರ್ವಜನ ಸುಲಭವಾದ ನೂತನ ವಿಮಾ ಪದ್ಧತಿಗಳನ್ನು ಜಾರಿಗೆ ತರಲಾಗಿದೆ.


ಸಾಲಿಯಾನ ಸಾವಿರಕ್ಕೆ ೨೫ರ ನಗದಿ ಬೋನಸ್ ಪಾಲಿಸಿ, ಟ್ರಿಪಲ್ ಬೆನಿಫಿಟ್ ಪಾಲಿಸಿ, ಮಕ್ಕಳ ಎಂಡೋಮೆಂಟ್ ಪಾಲಿಸಿ, ಹೋಪ್ ಅಂಡ್ ಪ್ರೋಗ್ರೆಸ್ ಪಾಲಿಸಿ ಸಕ್ಸೆಷನ್ ಪಾಲಿಸಿ ಇತ್ಯಾದಿ, ಇತ್ಯಾದಿ.

“ಮೈಸೂರಿ”ನ ಸೇವಾ ತತ್ವರತೆಯೂ, ಸುಭದ್ರತೆಯೂ “ಆದರ್ಶ ಸಂಸ್ಥಾನದ ಆದರ್ಶ ಸಂಸ್ಥೆ” ಎಂಬ ಕೀರ್ತಿಯನ್ನು ಗಳಿಸಿದೆ.

ಆದರ್ಶ ಸಂಸ್ಥಾನದ ಈ ಆದರ್ಶ ಸಂಸ್ಥೆಯ ಪಾಲಿಸಿದಾರರೂ, ಪ್ರತಿನಿಧಿಗಳೂ ಆಗಿ ಸ್ವತಂತ್ರರಾಗಿರಿ. ಹೆಚ್ಚು ವಿವರಗಳಿಗೂ, ನೂತನ ಪ್ರಾಸ್ಪೆಕ್ಟ್‌ಗೂ ಈ ವಿಳಾಸಕ್ಕೆ ಬರೆಯಿರಿ ..”

\*\*\*\*\*

೧೦. ದಿ ನ್ಯಾಷನಲ್ ಇನ್ಫೋರ್ಮೇಷನ್ ಕಂಪನಿ ಲಿಮಿಟೆಡ್,  
ದಿ ನ್ಯಾಷನಲ್ ಇನ್ಫೋರ್ಮೇಷನ್ ಕಂಪನಿ ಲಿಮಿಟೆಡ್,  
ಸ್ಥಾಪನೆ-೧೯೦೬



ಚೇಫ್ ಅಫೀಸ್: ೭, ಚರ್ಚ್ ಲೇನ್, ಕಲ್ಕತ್ತಾ, ಚೇಫ್ ಏಜೆನ್ಸಿ ಅಫೀಸ್: ದುರ್ಗದ ಬೈಲು, ಹುಬ್ಬಳ್ಳಿ ಮೂಲಧನ ೧೦,೦೦,೦೦೦ ರೂಪಾಯಿ ಇಷ್ಟು ಭರಭರಾಟೆಯಿಂದ ನಡೆದ ಕಂಪನಿಯು ಬೇರೊಂದಿಲ್ಲವೆಂಬುದು ಕೆಳಗೆ ಕೊಟ್ಟ ಅಂಕಗಳಿಂದ ಕೂಡಲೆ ಕಂಡುಬರುವುದು.

(ರೂಪಾಯಿಗಳು ಲಕ್ಷಗಳಲ್ಲಿ)

ವರ್ಷ	ವ್ಯವಹಾರ	ಪ್ರೀಮಿಯಂ	ಉತ್ಪನ್ನ	ಅಸೆಂಬ್ಲಿ
೧೯೧೦	೧೦ಲಕ್ಷ	೨ಲಕ್ಷ	೮ಲಕ್ಷ	೧ಲಕ್ಷ
೧೯೧೫	೨೦ಲಕ್ಷ	೪ಲಕ್ಷ	೧೬ಲಕ್ಷ	೨ಲಕ್ಷ
೧೯೨೦	೪೦ಲಕ್ಷ	೮ಲಕ್ಷ	೩೨ಲಕ್ಷ	೪ಲಕ್ಷ
೧೯೨೫	೮೦ಲಕ್ಷ	೧೬ಲಕ್ಷ	೬೪ಲಕ್ಷ	೮ಲಕ್ಷ
೧೯೨೬	೧ಕೋಟಿ	೨೫ಲಕ್ಷ	೧.೨೫ ಕೋಟಿ	೨೦ಲಕ್ಷ

ಹಯಾತಿಯ ವಿಮೆಗಳ ಮೇಲೆ ೧೦೦ಕ್ಕೆ ೧೫ ರೂಪಾಯಿಯಂತೆಯೂ ಇಂತಿಷ್ಟು ವರ್ಷಕ್ಕೊಂದು ಗೊತ್ತುಪಡಿಸಿದ ವಿಮೆಗಳ ಮೇಲೆ ೧೦ ರೂಪಾಯಿಗಳ ಮೇಲೆಯೂ ಬೋನಸ್ ಕೊಡಲ್ಪಟ್ಟಿತು. ಕಂಪನಿಯ ಹಣವು ಸರಕಾರಿ ಬೇಂಕ್ ಮುಂತಾದ ಪತ್ತಿನ ಸ್ಥಳಗಳಲ್ಲಿ ಠೇವು ಇಡಲ್ಪಟ್ಟಿದೆ.

ಕಂಪನಿಯ ವಿಶೇಷಗಳು: (೧) ಎಲ್ಲದಕ್ಕೂ ಸುಲಭ ಕಂತುಗಳು (೨) ಲಾಭವು ಎಲ್ಲ ಪಾಲಿಸಿದಾರರಲ್ಲಿ ಹಂಚಲ್ಪಡುವವು.

(೩)ಪಾಲಿಸಿಗಳ ಮೆಲೆ ಸುಲಭ ಬಡ್ಡಿ ದರದಿಂದ ಸಾಲ ಕೊಡಲ್ಪಡುವುದು. (೪) ಬರತಕ್ಕ ಹಣವು ತೀವ್ರ ಕೈಸೇರುವುದು.

ವಿಜೆಂಟರು ಬೇಕು: ಧಾರವಾಡ ಬೆಳಗಾವಿ,

R. N. B. 1630.

ಪ್ರಕಟಣೆ, ಬೆಂಗಳೂರು-೧೯೩೦

# ಪ್ರಕಟನೆ

(ಈ ಪುಸ್ತಕವು ಸರ್ಕಾರದ ಸ್ವತ್ತಾಗಿರುತ್ತದೆ ಮತ್ತು ಅದರ ಮರುಪ್ರತಿರನ್ನು ಸರ್ಕಾರದ ಅನುಮತಿ ಇಲ್ಲದೆ ಪ್ರಕಟಿಸಬಾರದು.)

## ಡಿ ಏಶಿಯಾಟಿಕ್ ಗೌವರ್ನಮೆಂಟ್ ಸೆಕ್ಯೂರಿಟಿ ಲಾಯಿಂಟ್ ಲೈಬ್ರರನ್ನ ಕಂಪನಿ ಬೆಂಗಳೂರು.

ಈ ಕಂಪನಿಯು ಬಾಂಬೆ ಪ್ರೆಸಿಡೆನ್ಸಿಯಲ್ಲಿ ಉಂಟಾದ ಕ್ರಮಶಃ  
ಪ್ರಕಟಿಸಿದ ಲೈಬ್ರರಿಗಳನ್ನು ಉತ್ತರ ಭಾರತದ ವಿವಿಧ  
ಪ್ರಾಂತ್ಯಗಳಲ್ಲಿ ೧೯-೨೦ ನೇನೇ ಈ ಕಂಪನಿಯ  
ಪಾಲಿಸಿಯಂತೆ ಪ್ರಕಟಿಸಿದ ಲೈಬ್ರರಿಗಳನ್ನು  
ಪ್ರಕಟಿಸುತ್ತಿದೆ.  
ಶ್ರೀ ಬಿ. ಏಶಿಯಾಟಿಕ್, ಬಿ. ಎ. ರಿ. ಲೈಬ್ರರಿ,  
ಬೆಂಗಳೂರು ಮತ್ತು ಬೆಂಗಳೂರು ಸೆಕ್ಯೂರಿಟಿ  
ಲೈಬ್ರರಿಯು ಈ ಕಂಪನಿಯ  
ಪಾಲಿಸಿಯಂತೆ ಪ್ರಕಟಿಸಿದ  
ಲೈಬ್ರರಿಗಳನ್ನು ಪ್ರಕಟಿಸುತ್ತಿದೆ.

- ( ೧ ) ಬಾಂಬೆ ಸಿ. ಎಸ್. ಲೈಬ್ರರಿ, ಬಾ. ಸಿ. ಲೈಬ್ರರಿ ಮತ್ತು ಬೆಂಗಳೂರು ಸೆಕ್ಯೂರಿಟಿ ಲೈಬ್ರರಿ.
- ( ೨ ) ಬಾಂಬೆ ಸಿ. ಎಸ್. ಲೈಬ್ರರಿ, ಮೈಸೂರು ಸೆಕ್ಯೂರಿಟಿ ಲೈಬ್ರರಿ ಮತ್ತು ಬೆಂಗಳೂರು ಸೆಕ್ಯೂರಿಟಿ ಲೈಬ್ರರಿ.
- ( ೩ ) ಬಾಂಬೆ ಸಿ. ಎಸ್. ಲೈಬ್ರರಿ, ಮೈಸೂರು ಸೆಕ್ಯೂರಿಟಿ ಲೈಬ್ರರಿ ಮತ್ತು ಬೆಂಗಳೂರು ಸೆಕ್ಯೂರಿಟಿ ಲೈಬ್ರರಿ.
- ( ೪ ) ಬಾಂಬೆ ಸಿ. ಎಸ್. ಲೈಬ್ರರಿ, ಮೈಸೂರು ಸೆಕ್ಯೂರಿಟಿ ಲೈಬ್ರರಿ ಮತ್ತು ಬೆಂಗಳೂರು ಸೆಕ್ಯೂರಿಟಿ ಲೈಬ್ರರಿ.
- ( ೫ ) ಬಾಂಬೆ ಸಿ. ಎಸ್. ಲೈಬ್ರರಿ, ಮೈಸೂರು ಸೆಕ್ಯೂರಿಟಿ ಲೈಬ್ರರಿ ಮತ್ತು ಬೆಂಗಳೂರು ಸೆಕ್ಯೂರಿಟಿ ಲೈಬ್ರರಿ.

ಬಿ. ಎಸ್. ಲೈಬ್ರರಿ.

ಬೆಂಗಳೂರು, ಮೈಸೂರು ಮತ್ತು ಬಾಂಬೆ.

Printed by B. S. Reddy at the Mysore Printing Works, Mysore, and  
Published by Venkatesh Reddy, Bangalore.






ವಿಜಾಪುರ,ಸೊಲ್ಲಾಪುರ ಕಾರವಾರ ಜಿಲ್ಲೆಗಳಲ್ಲಿಯೂ ತಾಲ್ಲೂಕುಗಳಲ್ಲಿಯೂ ಕೆಲಸಮಾಡಲು ಏಜೆಂಟರು ಬೇಕು. ಅವರಿಗೆ ವಿಶೇಷ ಸವಲತ್ತುಗಳನ್ನು ಕೊಟ್ಟು ಬಹಳ ಕಮೀಷನ್ ಕೊಡುವೆವು.

ವಿಳಾಸ: ಮುಂಡರಗಿ ಮತ್ತು ಶಿರಾಳಕೊಪ್ಪ, ಚೀಫ್ ಏಜೆಂಟ್ಸ್, ದಿ ನ್ಯಾಶನಲ್ ಇನ್ಶೂರೆನ್ಸ್ ಕಂಪನಿ ಲಿಮಿಟೆಡ್, ಹುಬ್ಬಳ್ಳಿ”

೧೧. “ದಿ ಏಶಿಯಾಟಿಕ್ ಗೌರ್ನಮೆಂಟ್ ಸೆಕ್ಯೂರಿಟಿ ಲಾಯಿಫ್ ಅಶೂರೆನ್ಸ್ ಕಂಪನಿ

“ದಿ ಏಶಿಯಾಟಿಕ್ ಗೌರ್ನಮೆಂಟ್ ಸೆಕ್ಯೂರಿಟಿ ಲಾಯಿಫ್ ಅಶೂರೆನ್ಸ್ ಕಂಪನಿ, ಬೆಂಗಳೂರು” ಈ ಸಂಸ್ಥೆಯ ಪ್ರಕಟಣೆಯಿಂದ ಈ ಮುಂಚೆ ಈ ಸಂಸ್ಥೆಗೆ “ಮೈಸೂರು ಗೌರ್ನಮೆಂಟ್ ಸೆಕ್ಯೂರಿಟಿ ಲೈಫ್ ಅಂಡ್ ಮ್ಯಾರೇಜ್ ಅಶೂರೆನ್ಸ್ ಕಂಪನಿ ಲಿಮಿಟೆಡ್” ಎಂಬ ಹೆಸರಿತ್ತೆಂದು ತಿಳಿದುಬರುತ್ತದೆ. ಅಗಸ್ಟ್ ೧೯೨೪ರ ಪ್ರಕಟಣೆಯೊಂದು ಇದನ್ನು ಪುಷ್ಟೀಕರಿಸುತ್ತದೆಯಾದರೂ ಲಭ್ಯವಿರುವ ದಾಖಲೆಗಳ ಪ್ರಕಾರ ಈ ಸಮಸ್ಥೆಗಳ ಬಗೆಗೆ ಹೆಚ್ಚಿನ ವಿವರಗಳೇನೂ ದೊರೆಯುವುದಿಲ್ಲ.

೧೨. ದಿ ಡಾವ್ನ್ ಆಫ್ ಇಂಡಿಯಾ ಲೈಫ್ ಇನ್ಶೂರೆನ್ಸ್ ಕಂಪನಿ ಲಿಮಿಟೆಡ್,



“ಬೇಕು!  
ಇವರ ಅತ್ಯಾಕರ್ಷಕ ಮತ್ತು ತುಂಬ ಲಾಭದಾಯಕ ‘ರೆಂಟ್-ಪರ್ಚೇಸ್ ಹೌಸ್ ಸ್ಟೀಮ್’ (ಬಾಡಿಗೆ ಕೊಡುತ್ತ ಮನೆ ಮಾಲಕರಾಗುವ ಗೃಹ ಯೋಜನೆ)ಗಾಗಿ ಕೆಲಸ

ದೊರಕಿಸಲು ಎಲ್ಲಾ ಕಡೆ ಆಗನೈಜರು ಬೇಕು. ದಕ್ಷ, ಕಾರ್ಯಕ್ಷಮ, ಪ್ರಾಮಾಣಿಕ ಕೆಲಸಗಾರರಿಗೆ ಯೋಗ್ಯ ಸಂಬಳವನ್ನಾಗಲೀ ಕೆಲಸವನ್ನಾಗಲೀ ಕೊಡುವೆವು ಪ್ರಾಸ್ತಕ್ಕಿಸಿಗಾಗಿ ಮತ್ತು ಏಜೆಂಟರ ದರಗಳಿಗಾಗಿ ಈ ಕೆಳಗಿನ ವಿಳಾಸಕ್ಕೆ ಬರೆಯಿರಿ.

ಬ್ರಾಂಚ್ ಸೆಕ್ರೆಟರಿ, ದಿ ಡಾವ್ನ್ ಆಫ್ ಇಂಡಿಯಾ ಲೈಫ್ ಇನ್ಶೂರೆನ್ಸ್ ಕಂಪನಿ ಲಿಮಿಟೆಡ್, ಬ್ರಾಂಚ್ ಆಫೀಸ್, ಬೆಳಗಾವಿ.”

೧೩. ದಿ ಯುನೈಟೆಡ್ ಇಂಡಿಯ ಲೈಫ್ ಅಶೂರೆನ್ಸ್ ಕಂಪನಿ ಲಿಮಿಟೆಡ್, ಮದರಾಸು



The  
United India Life Assurance Company  
Ltd,  
Madras  
(Estd: 1906)

**SPECIAL FEATURES**

- \*Compound Bonus
- \*Trust Fund under Government Trustee
- \*Directors elected from Policy Holders
- \*Assets exceed 87 lakhs
- \*Annual Income 21 lakhs
- \*Claims paid till now exceed 30 lakhs
- \*Branches all over India, Burma &

Ceylon.

for Agency terms and other particulars, apply to:

The Organiser,  
The United India Life Assurance Company Ltd, Madiman Building, Hublic (Dt. Dharwar)


ಈ ಜಾಹಿರಾತಿನಲ್ಲಿ ಕೆಲವು ವಿಸ್ತಾರವಾಗಿ ವಿಷಯಗಳು ಹೊರ ಬೀಳುತ್ತವೆ. ಮೊದಲನೆಯದಾಗಿ ಸಂಚಿತ ಲಾಭಾಂಶ, ಕೂಡಿಕೆಯಾದ ಹಣಕ್ಕೆ ಸರ್ಕಾರಿ ಭದ್ರತೆ, ಪಾಲಿಸಿದಾರರನ್ನೊಳಗೊಂಡ ಪಾರದರ್ಶಿಕ ಆಡಳಿತ, ಸಂಸ್ಥೆಯ ಆಸ್ತಿ, ಆದಾಯ, ದಾವೆಗಳ ಮೊತ್ತಗಳಲ್ಲಿನ ಗಣನೀಯ ಅಭಿವೃದ್ಧಿ.

೧೪. ದಿ ತರುಣ್ ಅಶೂರೆನ್ಸ್ ಕಂಪನಿ ಲಿಮಿಟೆಡ್.



‘ದಿ ತರುಣ್ ಅಶೂರೆನ್ಸ್ ಕಂಪನಿ ಲಿಮಿಟೆಡ್’ ಡಾಯಿಮಂಡ್ ಪಾಲಿಸಿ-ವಿಮೆಯಿಳಿಸುವುದಾದರೆ ಇದರಂತಹ ಸುಂದರ ಯೋಜನೆಯಿಲ್ಲ; ಸ್ವಸಂರಕ್ಷಣೆ, ಪೆನ್ಷನ್ ಮತ್ತು ಸುರಕ್ಷಿತ ಠೇವುಗಳ ಲಾಭತ್ರಯವನ್ನು ಕೊಡುವುದು.

ಇದರ ಹೊರತಾಗಿ ಇನ್ನೂ ಹಲವು ಆಕರ್ಷಕ ಯೋಜನೆಗಳಿವೆ....”



“ಕುಟುಂಬದ ಭವಿಷ್ಯತ್ತಿನ ವ್ಯವಸ್ಥೆ, ಸಂರಕ್ಷಣೆ ಮತ್ತು ಠೇವು ಎಂದರೇನೇ-ಆಯುಷ್ಯದ ವಿಮೆ!

ಜೀವಮಾನದಲ್ಲಿಯೂ ಅದರ ತರುವಾಯವೂ ವಿಮಾದಾರರ ಹಕ್ಕನ್ನು (ಕ್ಲೇಮ್) ಮುಟ್ಟಿಸುವುದು ವಿಮಾ ವ್ಯವಸಾಯದಲ್ಲಿಯ ಅತ್ಯಂತ ಮಹತ್ವದ ಸಂಗತಿಯು.

“ನನ್ನ ಪತಿ ಮಹಮದ ಹನೀಫ್ ಸಾಹೇಬ ಇವರು ‘ದಿ ತರುಣ್ ಇನ್ಸೂರೆನ್ಸ್ ಕಂಪನಿಯಲ್ಲಿ ೫೦೦ ರೂ. ವಿಮೆ ಇಳಿಸಿದ್ದರು. ದುದೈವದಿಂದ ತೀರ ಕಡಿಮೆ ಕಂತುಗಳನ್ನು ತುಂಬಿ ಅವರು ೧೯೩೯ರಲ್ಲಿ ತೀರಿಕೊಂಡರು. ಆ ಹಕ್ಕನ್ನು ಮುಟ್ಟಿಸುವುದರಲ್ಲಿ ‘ತರುಣ್’ವು ತೋರಿಸಿದ ಸಮಯನಿಷ್ಠತೆ, ದಕ್ಷತೆ ಮತ್ತು ಸಹಾನುಭೂತಿಯು ಪ್ರಶಂಸಾರ್ಹವಾಗಿದ್ದು, ನಾನು ಕಂಪನಿಗೆ ತುಂಬಾ ಕೃತಜ್ಞಳಾಗಿದ್ದೇನೆ.

ತರುಣದ ಸುವ್ಯವಸ್ಥಿತ ಮತ್ತು ದಕ್ಷ ಆಡಳಿತದಿಂದ ಅದರ ಉತ್ತರೋತ್ತರ ಅಭಿವೃದ್ಧಿಯಾಗಲೆಂದು ಹಾರಯಿಸುತ್ತೇನೆ.

ಶ್ರೀಮತಿ ಬಿಲಾಬಿ ಗೋಲಂದಾಜ್, ಸಾಂಗಲಿ”

ಹೇರಳ ಕಮೀಷನ್ ಇಲ್ಲವೆ ಸಂಬಳದ ಮೇಲೆ ಏಜೆಂಟರನ್ನು ನಿಯಮಿಸುವುದಿದೆ

ಕೆಳಗಿನ ವಿಳಾಸಕ್ಕೆ ಭೆಟ್ಟಿಯಾಗಿರಿ ಇಲ್ಲವೆ ಬರೆಯಿರಿ:-

ಹೆಡ್ ಆಫೀಸು: ಫೋರ್ಟ್ ಮುಂಬಯಿ


ಬ್ರಾಂಚ್ ಆಫೀಸು: ಮೇನ್ ರೋಡ್ ಸಾಮಗಲಿ

ಚೀಫ್ ಏಜೆಂಟರು: ದೇಶಪಾಂಡೆ ಅಂಡ್ ಸನ್ಸ್

ಧಾರವಾಡದ ಸ್ಟೇಷನ್ ಏಜೆಂಟರು: ಆರ್.

ಎಸ್.ಬೈತಮಂಗಲಕ್ಕರ್ ಅಂಡ್ ಕೋ.”

ಈ ಜಾಹಿರಾತಿನಲ್ಲಿ ದಾವೆ/ಕ್ಲೇಮ್‌ನ್ನು ಯಶಸ್ವಿಯಾಗಿ ನಿರ್ವಹಿಸುವುದರ ಅವಶ್ಯಕತೆಯನ್ನು ಬಿಂಬಿಸಲಾಗಿದೆ.



“ದಿ ತರುಣ್ ಅಶ್ಯುರೆನ್ಸ್ ಕಂಪನಿ,ಲಿಮಿಟೆಡ್ ಅಹಮ್ಮದಾಬಾದ್..

ನಮ್ಮಲ್ಲಿ ಕುಟುಂಬ ಸಂರಕ್ಷಕ ಯೋಜನೆ, ಮಲ್ಟಿಪಲ್ ಬೆನಿಫಿಟ್ ಪ್ಲಾನ್, ಫಿಕ್ಸ್ಡ್ ಬೋನಸ್ ಎಂಡೋಮೆಂಟ್, ಮಕ್ಕಳ ಸುಖ ಭವಿಷ್ಯದ ವಿಮೆ- ಮೊದಲಾದ ಹಲವು ಲಾಭದಾಯಕ ಯೋಜನೆಗಳಿವೆ.

ತರುಣ ಡಾಯಮೆಂಡ್ ಪಾಲಿಸಿಯಿಂದ ಸ್ವಸಂರಕ್ಷಣೆ, ಪೆನ್ಷನ್ ಮತ್ತು ಸುರಕ್ಷಿತ ಠೇವುಗಳು ಸಿಗುವವು.

ತರುಣ ಬಾಂಡ್: ಇದೊಂದು ಅದ್ಭುತ ಕಾಣಿಕೆ. ಬರಿ ರೂ.೧೩-೮-೦ ರಲ್ಲಿ ನಿಮ್ಮ ಮತ್ತು ನಿಮ್ಮ ಕುಟುಂಬದ ರಕ್ಷಣೆಯಾಗುವುದಲ್ಲದೆ, ದೈವವಿದ್ದರೆ ೨೫೦೦ ರೂ ಸಿಗುವ ಸಂಭವವಿದೆ.

೧೯೩೭ರ ಅಗಸ್ಟ್ ತಿಂಗಳಿನಲ್ಲಿ ತರುಣ ಬಾಂಡ್‌ಗಳ ಬಹುಮಾನಗಳನ್ನು ಹಂಚುವ ಸಮಾರಂಭವು ಒದಗಲಿದೆ!

ಕರ್ನಾಟಕದಲ್ಲೆಲ್ಲಾ ಕೆಲಸಮಾಡಲು ಏಜೆಂಟರು ಬೇಕು. ಕೆಳಗಿನ ವಿಳಾಸಗಳಿಗೆ ಬರೆಯಿರಿ:....”

ಈ ಲೇಖನದಲ್ಲಿ ಉದ್ಧರಿಸಿದ ಜಾಹಿರಾತುಗಳನ್ನು ಒಟ್ಟಾರೆಯಾಗಿ ಗಮನಿಸಿದಾಗ ಕಂಡುಬರುವ ಕೆಲವು ಅಂಶಗಳನ್ನು ಈ ವಿಧದಲ್ಲಿ ನೋಡಬಹುದಾಗಿದೆ.

೧.ಅಂದಿನ ಮೈಸೂರು ಪ್ರಾಂತ್ಯವು ಇಂದಿನ ಏಕೀಕೃತ ಕರ್ನಾಟಕದ ೨/೩ ರಷ್ಟು ಪ್ರದೇಶವನ್ನು ಹೊಂದಿರಲೇ ಇಲ್ಲವೆಂಬುದು ಸತ್ಯವಾದರೂ ೧೮೯೦ ರ ಸುಮಾರಿಗೆ ಆರಂಭಗೊಂಡ ಕರ್ನಾಟಕ ವಿದ್ಯಾವರ್ಧಕ ಸಂಘದ ಸ್ಥಾಪನೆಯ ನಂತರ ಕರ್ನಾಟಕದ ಏಕೀಕರಣದ ಬಗೆಗಿನ ಜನ ಜಾಗೃತಿಯನ್ನು ಈ ಜಾಹಿರಾತುಗಳಲ್ಲಿ

ಕಾಣಬಹುದಾಗಿದೆ.

೨.ಅಂತೆಯೇ ೧೮೮೯, ಅಗಸ್ಟ್ ೨೩ ರಂದು ಅಂದಿನ ದಿವಾನ್ ಕುಮಾರಪುರಂ ಶೇಷಾದ್ರಿ ಅಯ್ಯರ್‌ರವರ ದೂರದೃಷ್ಟಿಯು ಫಲವಾಗಿ ರೂಪುಗೊಂಡ ವಿಮಾ ಯೋಜನೆಯು ೧೮೯೧ ರ ಜುಲೈ ೨೦ ಕ್ಕೆ ಮೈಸೂರು ಸರ್ಕಾರಿ ವಿಮಾ ಇಲಾಖೆ(ಎಂ.ಜಿ.ಐ.ಡಿ)ಯಾಗಿ ಆರಂಭ ಗೊಂಡದ್ದು ಇತಿಹಾಸದ ಪುಟಗಳಲ್ಲಿದೆ. ಇದು ೧೯೦೦ ರ ಹೊತ್ತಿಗೆ ಬೆಳೆದುನಿಂತಿದುದು ಸಹಜವೇ ಸರಿ.

೩.ವಿಮೆಯ ಅವಶ್ಯಕತೆಯನ್ನು ಸಾರಿಹೇಳುವ ಪ್ರತಿ ಜಾಹಿರಾತು ಸಮಾಜದಲ್ಲಿ ಮೇಲ್ವರ್ಗದ ಮನೋಧರ್ಮವನ್ನು ತಿಳಿಸುವುದು.

೪.ವಿಮಾ ಮಾರಾಟದ ಉದ್ಯಮವು ಈ ಪ್ರಾಂತ್ಯದಲ್ಲಿ ಬಲವಾಗಿದ್ದುದನ್ನು ಇಲ್ಲಿ ಕಾಣಬಹುದಾಗಿದೆ. ನಿರುದ್ಯೋಗದ ಬಗೆಗೆ ಮಾತನಾಡುವುದರ ಮೂಲಕ ಉದ್ಯೋಗಾವಕಾಶಗಳ ಅರಿವನ್ನೂ ಮೂಡಿಸುತ್ತದೆ.

೫. ಇಂದಿನ ಅಭಿವೃದ್ಧಿಗೊಂಡಿರುವ ಸನ್ನಿವೇಶದಲ್ಲಿ ಅಲಭ್ಯವಾಗಿರುವ ಕೆಲವು ವಿಮಾ ಯೋಜನೆಗಳ ವಿವರಗಳು ಇಲ್ಲಿವೆ.

೬.ವಿಮಾ ಉದ್ಯಮದಲ್ಲಿ ಮುಖ್ಯವಾಗಿರುವ ಸರ್ವಿಸ್(ಸೇವೆ), ಕ್ಲೇಮುಗಳ ಸಕಾಲಿಕ ವಿಲೇವಾರಿ, ವಿಮಾಧನದ ರಕ್ಷಣೆ, ಲಾಭದಾಯಕ ಹೂಡಿಕೆ, ಲಾಭಾಂಶ ವಿತರಣೆಗಳ ಬಗೆಗೂ ವಿವರಗಳನ್ನು ನೀಡುವುದು.

೭. ಇಂದು ನಾವುಗಳು ಊಹಿಸಿಕೊಳ್ಳಲೂ ಸಾಧ್ಯವಾಗದ ರೀತಿಯಲ್ಲಿ, ಈ ಪ್ರಾಂತ್ಯದಲ್ಲಿ ವಿಸ್ತೃತವಿರುವ ಕೆಲವು ಕಂಪನಿಗಳ ಬಗೆಗೆ ತಿಳಿದುಕೊಳ್ಳಬಹುದಾಗಿದೆ.

ಒಟ್ಟಾರೆಯಾಗಿ ಅಂದಿನ ಮೈಸೂರು ಪ್ರಾಂತ್ಯದಲ್ಲಿಯೂ ಆತ್ಮಗತ್ಯವಾದ ವಿಮಾ ವಹಿವಾಟು ಎಷ್ಟು ಸಮರ್ಪಕವಾಗಿ ನಡೆದಿತ್ತೆಂಬುದು ಮನವರಿಕೆಯಾಗುತ್ತದೆ. ಲೇಖನದಲ್ಲಿ ಬಳಸಿರುವ ಚಿತ್ರಗಳಿಗಾಗಿ ಬಿ.ಎಂ.ಶ್ರೀ ಸ್ಮಾರಕ ಪ್ರತಿಷ್ಠಾನದ ಗ್ರಂಥಾಲಯಕ್ಕೆ ಸದಾಋಣಿಯಾಗಿದ್ದೇನೆ.

[ಲೇಖಕರು ವಿಮಾ ಕ್ಷೇತ್ರದಲ್ಲಿ ವಿಶೇಷ ಪರಿಶ್ರಮಹೊಂದಿದ್ದು ವಿಮೆ ವಿದ್ಯೆಯ ಪ್ರಚಾರದಲ್ಲಿ ತಮ್ಮನ್ನು ತೊಡಗಿಸಿಕೊಂಡಿದ್ದಾರೆ]

\*\*\*\*\*